

# تعمیر حیات

پندرہ روزہ

## بے ایمانی

دنیا کی ہر شریعت اور قانون کا متفقہ فیصلہ یہ ہے کہ ہر شخص کی چیز اسی کی ملکیت ہے، اور وہی اس میں تصرف کا حق رکھتا ہے، کسی دوسرے کو حق نہیں کہ وہ اس کی اجازت کے بغیر اس کی ملکیت سے فائدہ اٹھائے، اسی اصول کی بنا پر ہر شخص کی ملکیتیں محفوظ اور مامون ہیں، اور دنیا کے امن کا نظام قائم ہے، اب جو کوئی حق کے بغیر چوری سے یا دھوکے سے یا زبردستی سے کسی ملکیت پر قبضہ جمانا چاہتا ہے، وہ فطرت کے نظام عدل کو درہم برہم کرنا چاہتا ہے، اسلام نے اس نظام عدل کو اصول کی حیثیت سے ایک ہی مختصری آیت میں بیان کر دیا ہے، **يَا أَيُّهَا الَّذِينَ آمَنُوا لَا تَأْكُلُوا أَمْوَالَكُمْ بَيْنَكُمْ بِالْبَاطِلِ**۔ (سورۃ ۵-۱) اے ایمان والو! آپس میں ایک دوسرے کے مال کو ناحق طریقہ سے مت کھاؤ اس آیت نے ان تمام طریقوں کا جو ایمان داری کے خلاف ہیں اور جن کی جزئیات کی کوئی حد نہیں ہے چار لفظوں میں خاتمہ کر دیا ہے یعنی خواہ کسی کی چیز کوئی دھوکہ اور فریب سے لے یا زبردستی سے لے یا غصب کرے یا چوری کرے یا اس میں خیانت کرے رشوت لے، سود کھائے، غرض جن ناجائز طریق سے بھی کوئی دوسرے کا مال لے، اس آیت کے عموم اور اطلاق کے اندر وہ داخل ہے۔

علامہ سید سلیمان ندوی رحمۃ اللہ علیہ  
(ازبیرت النبی ص ۶ ص ۷۸۴)

فی شماره روزہ

سالانہ ۱۳۰ روپے

۱۰ مئی ۲۰۰۰

Regd. No. LW/ NP/ 63

Fax No. : (0522)330020

FORTNIGHTLY

R.N.I.No- UP URD 03615/24/1/2000-Tc

Office Ph. No-787250

Guest Haous : 323864

# TAMEER-E-HAYAT

NADWATUL-ULAMA, LUCKNOW-226007 (India) Rs.6/- Vol.1 No.1

حوالہ شافی



کسی روز آنہ سپر جاپانی کمپیوٹر کے ذریعے آنکھوں کی جانچ، پاور و دھوپ کے فینسی چشموں کا ایک خاص مرکز

ایک بار خدمت کا موقع دیں

AUTO REFRACCTO METER AR-660

فوٹو کراکٹ کوئیڈ لینس، ہائی انڈیکس ریزی لینس، فینسی پاور و دھوپ کے چشموں کا وسیع اسٹاک موجود ہے

## چشمہ گھر

مہاجنی ٹولہ ڈاکخانہ روڈ، سرائے میرا عظیم گڑھ

اپٹیشن ایچ، رحمن 60082

Ph.No 260433 - 242946

آپ کی خدمت میں جدید لکڑی سونے چاندی کے زیورات کے لئے

ہمارا نیا شوروم



## گھنہ پیلس

حاجی عبدالرؤف خاں، حاجی محمد فہیم خاں محمد معروف خاں

## زومر امین

فساد خون اور جلدی امراض کا شربت

• خونی فساد، پھوڑے، پتلی، جھنڈی  
• اور جلدی امراض کا کامیاب شربت  
• جگہ جگہ کے لئے  
• نہایت جلد اثر کرنے والا



HASANI PHARMACY  
11741 Gwynne Road, Lucknow - 226018 Ph. 202677

مسنی فارمیسی کی ایجنسی کے لئے رابطہ قائم کریں

کیپٹ کے اوپر AFZALS اور MAU CITY بیک کر خریدیے

MAU CITY AFZALS

مٹو کا بستہ

درہ زخم چوٹ کٹنے، جلنے کی مشہور دوا

## نورانی تیل

انڈین کیمیکل کمپنی، مٹو ناٹھ جھنجھن (پو۔ پی)

## چشمہ ساگر

جاپانی کمپیوٹر کے ذریعے آنکھوں کی جانچ ہوتی ہے

AUTO REFRACCTO METER AR-660

فوٹو کراکٹ کوئیڈ لینس، ہائی انڈیکس ریزی لینس، فینسی پاور و دھوپ کے چشموں کا خاص مقام

ایک بار خدمت کا موقع دیں

اپٹیشن ایچ۔ رحمن (علیگ)

شکرچی کی مورتی کے نزدیک ہسٹریج، عظیم گڑھ





## حضور صلی اللہ علیہ وسلم نے بعض صحابہ سے سیرانی زبان سیکھنے کا حکم دیا

تحریر: شیخ عبد الفتاح ابو غدہ رحمۃ اللہ علیہ، مترجمہ: شمس الحق ندوی

خارجہ بن زید بن ثابتؓ اپنے والد زید بن ثابتؓ سے روایت کرتے ہیں کہ حضور صلی اللہ علیہ وسلم نے مجھے حکم دیا کہ یہودیوں کے کتاب سے کچھ جیسا سیکھ کر آپ کو بتاؤں۔ فرمایا کہ مجھے یہودیوں کی طرف سے اپنی کتاب (یعنی قرآن کریم) کے بارے میں اطمینان نہیں ہے۔ راوی کہتے ہیں نصف ماہ بھی نہیں گذرا تھا کہ میں نے آپ صلی اللہ علیہ وسلم کے لئے کچھ سیکھ لیا اور جب ہم نے اسے سیکھ لیا تو اس کے بعد جب آپ یہود کو خط لکھنا چاہتے تو میں ہی ان کو خط لکھتا۔ اور وہ لوگ حضور صلی اللہ علیہ وسلم کو لکھتے تو ان کا خط آپ کو میں ہی پڑھ کر سناتا۔ (بخاری و ترمذی)

امام ترمذی نے اس حدیث کو حسن صحیح فرمایا ہے یہ حدیث شمس نے ثابت بن عبد سے اور انھوں نے زید بن ثابت سے روایت کی ہے کہتے ہیں کہ "حضور صلی اللہ علیہ وسلم نے مجھ کو سیرانی زبان سیکھنے کا حکم دیا" حدیث سے معلوم ہوا کہ تعلیم و تربیت اور دعوت و تبلیغ کے میدان میں کام کرنے کے لئے دوسری قوموں کی زبان سے کام لینا آپ صلی اللہ علیہ وسلم کے طرز عمل سے ثابت ہے اور تعلیم کے لئے یہ بھی آپ کا ایک انداز تھا۔ اور ہمارے اس دور کی زبانیں جو کائناتی علوم کی کئی ہیں عجیبوں اور فرنگیوں کے

باہم قریب ہو جانے اور دوسری قوموں کے ساتھ ترقی کرنے کے لئے ضروری ہو گئی ہیں یہ زبانیں باہمی تعارف کے لئے جو زندگی گزارنے اور قوموں کے باہر اختلاط کے وقت انسانی حقوق کی حفاظت کے لئے کئی کا درجہ رکھتی ہیں نہایت ضروری ہو گئی ہیں، شیخ صفی الدین حلبی جو کئی زبانیں جانتے تھے چند اشعار میں اس کی اہمیت کو اس طرح بیان کیا ہے۔

بقدر لغات المرء یکثر نفعہ  
وتلک لہ عند المسلمات أعون  
نباید بانی حفظ اللغات مسارعاً  
نکل لسان فی الحقیقۃ انسان  
آدی جتنی زیادہ زبانیں جانتا ہے اس کا فائدہ بھی اسی کے بقدر عام ہوتا ہے اور یہ زبان دانہ ہر مسائل و پریشانیوں کے وقت بہت معاون ہوتی ہے۔ تم زبانوں کو سیکھنے کی جلد کوشش کرو کہ ہر زبان حقیقتاً انسان ہے۔

آپ صلی اللہ علیہ وسلم کا اپنی علی مثال سے تعلیم دینا

بڑھ کر اور اس سے زیادہ قیمتی کوئی چیز نہیں، لہذا اس کے پھیلانے اور سکھانے کے لئے اللہ تعالیٰ نے انبیاء کرام علیہم السلام میں سے سب سے زیادہ افضل نبی و رسول محمد صلی اللہ علیہ وسلم کو منتخب فرمایا۔

آپ اپنے انداز و طریق تعلیم کے اعتبار سے بھی معلم تھے، علم و دانگی کے اعتبار سے بھی، عمل و قول کے اعتبار سے بھی معلم تھے، اور اپنے تمام اخلاق و احوال کے اعتبار سے بھی آپ کی ذات اقدس کا کمال بے مثال اساتذہ کو یہ سبق دیتا ہے کہ آپ ہی کے انداز کو اپنائیں اور آپ ہی کی اعلیٰ روش پر چلیں۔

معلم کی سب سے ضروری صفت یہ ہونی چاہیے کہ اس کے اندر تمام خوبیاں بدرجہ اتم ہونی چاہئیں۔ عقل، فضل، علم، حکمت، طاہری سکنات و حرکات، تیزی و مصلحتیت، سکون و حرکت، اچھا انداز کلام، اچھی خوشبو، صاف ستھرا لباس، دیکھنے میں دیدہ زیب، بولنے اور اشتغالی امور کو انجام دینے میں پیکرِ حسن۔

حضور صلی اللہ علیہ وسلم میں یہ تمام صفات پورے حسن و کمال کے ساتھ پائی جاتی تھیں، آپ اپنی ذات میں طالب علم اور مسترشد کے لئے ایک مثالی معلم تھے، آپ صلی اللہ علیہ وسلم میں تعلیم کے مقاصد اپنے مختلف انداز میں نظر آتے ہیں۔

اس لئے کہ یہ تمام چیزیں اس بات کی طرف متوجہ کرتی ہیں کہ مسلمان اس کلام ربانی دکتہ خیر امّیہ أخرجت للناس کو عملی جامہ پہنانے والا ہو،

آپ صلی اللہ علیہ وسلم کے اندر یہ ہمہ جہتی اور جامع کمال، تمام طریقوں میں مقصود اصل ہے اور تعلیم و تربیت کا حاصل ہے جس کے سبب آپ کو زبردست اور بے مثال تعریف کا مشردہ

دبانی منہ (م)

## تعمیر حیات

پندرہ روزہ

لکھنؤ

مجلس صحافت و نشریات دارالعلوم ندوۃ العلماء

جلد نمبر ۳۸، ۱۰ مئی ۲۰۰۷ء مطابق ۱۵ صفر المظفر ۱۴۲۲ھ شماره نمبر ۱۳۳

مجلس مشاورت  
مولانا نذر الحفیظ ندوی  
مولانا عبد اللہ حسنی ندوی  
مولانا محمد خالد ندوی  
ڈاکٹر ہارون رشید صدیقی

نگران اعلیٰ  
مولانا ڈاکٹر عبد اللہ عباس ندوی  
مستند تعلیمات و اہل علوم ندوۃ العلماء  
مدیر اعلیٰ  
شمس الحق ندوی  
مدیر معاون  
سید محمود حسنی ندوی

نیچے بنے دائروں میں شرح نشان ہے تو اس کا مطلب ہے کہ اس شمارہ پر آپ کا چندہ ختم ہو چکا ہے۔ لہذا اگر آپ چاہتے ہیں کہ دین لوب کا یہ علوم ندوۃ العلماء کا ترجمان آپ کی خدمت میں پہنچتا رہے تو سالانہ چندہ مبلغ = 130 روپے بڈر ایجنسی آرڈر دفتر تعمیر حیات کے پتے پر ارسال فرمائیں

زرتعاون  
سالانہ --- 130 روپے  
فی شمارہ --- 6 روپے  
بیرون ممالک نصابی ڈاک  
ایشیائی، یورپی، افریقی  
و اسی ممالک ..... 30 ڈالر  
بیرون ممالک بحری ڈاک  
بحری ڈاک جملہ ..... 15 ڈالر  
☆☆☆

گزارش  
خط کتابت اور رقمی آرڈر کرتے وقت کوئٹہ (پیغام سلپ) پر خریداری نمبر کے ساتھ عمل ۲۴ و پتہ ضرور لکھیں خریداری نمبر ہر پتے کی سلپ پر لکھا ہوتا ہے اگر آپ جدید خریداری تو اس کی صراحت ضرور کریں اس سے دفتر کی کارروائی میں آسانی اور جلدی ہوتی ہے (مختصر)

### خط و کتابت کا پتہ

میگزین تعمیر حیات پوسٹ باکس نمبر ۹۳ ندوۃ العلماء، لکھنؤ (۲۲۶۰۰۷) یو پی ڈرافٹ سکرپٹری مجلس صحافت و نشریات لکھنؤ کے نام سے بنائیں اور دفتر تعمیر حیات کے پتے پر روانہ کریں۔

پرنٹنگ ہاؤس اظہر حسین نے پارک آفٹ میں طبع کرا کے دفتر تعمیر حیات مجلس صحافت و نشریات ندوۃ العلماء لکھنؤ سے شائع کیا۔



## اس شہارے میں

۱	درس حدیث	شیخ عبدالفتاح الوعدہ
۲	خون بشر کی ارزانی (اداریہ)	ظ - ص - ت
۳	ارادۃ الہی اور مادی اسباب	حضرت مولانا سید ابوالحسن علی حسینی ندوی
۴	شریعت اسلامی کی پیروی	حضرت مولانا سید محمد رفیع حسینی ندوی
۵	ہمارے دین و ایمان کا بنیادی مسئلہ ہے	مولانا علی حسن فہمی انادی
۶	اب کہاں پاؤں کا تھکا سا بالکل بوساں	(نظم)
۷	علمائے سلف کی جرات حق گوئی	ڈاکٹر محمد نعیم صدیقی ندوی
۸	سنت و شرافت کا واحد راستہ	مولانا سید عبداللہ حسینی ندوی
۹	آدمی نامہ (نظم)	نظیر اکبر آبادی
۱۰	زباؤں میں اسلام	خلف احمد محمود
۱۱	سوال و جواب	محوط ارق ندوی
۱۲	دہرہ دون میں جلسہ پیام انسانیت	عبدالرب
۱۳	علمی خبریں	معین اشرف ندوی
۱۴	مطالعہ کی میر پور	محمد شاہ ندوی بارہ بٹکوی
۱۵	ناظم نذرۃ العلماء کا دینی و دنیوی دورہ	نمائندہ تعمیر حیات
۱۶	شب گریزاں ہوگی آخر	نذر حفیظ ندوی
۱۷	استدراک	ظ - ص - ت



## شرائط ایجنسی

- ۱۔ پانچ کاپی سے کم کی ایجنسی جاری نہیں کی جاتی۔
- ۲۔ فی کاپی =/Rs. 15 کے حساب سے رقم نامت روانہ کرنا ضروری ہے۔
- ۳۔ کمیشن جو ابلی خط سے معلوم کریں۔

## نرخ اشتہار

- ۱۔ تعمیر حیات کالم فی سنی میٹر اندرون صفحہ =/Rs. 30
- ۲۔ تعمیر حیات کالم فی سنی میٹر پشت پر تین فی =/Rs. 40
- ۳۔ کمیشن تعداد اشاعت کے مطابق ہو گا جو آرڈر دینے پر متعین ہو گا۔
- ۴۔ اشتہار کی نصف رقم پیشگی جمع کرنا ضروری ہے۔
- ۵۔ انٹرنیٹ اور تعمیر حیات دونوں کا نرخ اشتہار فی کالم سنی میٹر =/80

## بیرون ملک نمائندے

Mr. TARIQUE HASAN ASKARI Sb.  
P.O. Box No. 842,  
Madina Munawwara (K.S.A.)

مدینہ منورہ

Mr. M. AKRAM NADWI  
O.C.I.S., St. Cross College,  
Oxford Ox1 3TU-U.K.

برطانیہ

Mr. M. YAHYA SALLO NADWI Sb.  
P.O. Box 388, Vereninging, (S. Africa)

سابقہ افریقہ

Mr. ABDUL HAI NADWI Sb.  
P.O. Box No. 10894, DOHA-QATAR

قطر

Mr. QARI ABDUL HAMEED NADWI Sb.  
P.O. Box No. 12525, DUBAI (U.A.E.)  
P.H. No: - 3970927

دبئی

Mr. ATAULLAH Sb.  
Sector A-50, Near sau Quater,  
H. No. 109, Town Ship Kaurangi,  
KARACHI-31 (Pakistan)

پاکستان

Dr. A. M. SIDDIQUI Sb.  
18-Conklin Ave. Woodmere  
NEW YORK 11598 (U.S.A.)

امریکہ

Website: nadwatululama.org  
E-mail Address: nadwa@sancharnet.in

## خون بشر کی ارزانی

ظ - ص - ت

پرانے اخبارات کی فائلوں میں ایک مضمون تلاش کر رہا تھا کہ گذشتہ سال کا ایک روز نامہ لگا ہوں کے سامنے آ گیا جس کی سرخی یہ تھی کہ انٹرنیٹ جٹ گومارے گئے اور آٹھ نوجوانی ہلاک ہوئے۔ اندر کے صفحہ میں کسی بس کے نڈی میں گرنے کے حادثہ کا ذکر تھا جس میں چھتیس آدمیوں کے ہلاک ہونے کی خبر تھی۔ دو سہا پڑچہ اٹھا کر دیکھا تو اس میں بھی یہ اطلاع تھی کہ اتنے جنگجو مارے گئے اور اتنے اسلحہ اور ہتھیار، بم گولے اور رائفلیں برآمد ہوئیں اور دو نوجوانی جو ان اسٹڈیٹھ میں کام آئے، پھر کسی اخبار کو پلٹا۔ اس میں بھی مارے جانے اور قتل ہونے والوں کی تعداد بیان کی گئی۔ اس کے علاوہ خبریں جن میں کسی دہن کے جلانے جانے اور چہیزم لانے کی سزا میں ہلاک کئے جانے کی خبریں ہوتی ہیں۔ ان کا تسلسل بھی حتم نہیں ہوتا۔ ابھی گذشتہ ہفتہ کے ایک پیرچہ میں اسی طرح کی خبریں شائع ہوئیں اور نہ جانے کب سے یہ سلسلہ جاری ہے اور اب تک کتنے گھانک ہو چکے، کتنی عورتیں بیوہ ہو چکیں، کتنے بچے یتیم ہو چکے، اگر سب کو جوڑا جائے اور دو چار سال کے اخبارات سے اعداد و شمار جمع کئے جائیں تو معلوم ہو گا کہ مشرقی ممالک میں سب سے زیادہ ارزانی اور سب سے زیادہ بے قیمت چیز انسان کی جان ہے۔ بچے اور بوڑھے تو شاذ و نادر مارے جاتے ہیں یا ان کو زہر دے کر مارا جاتا ہے، وہ نوجوان جن کی رگوں میں جوانی کا گرم گرم خون جوش مار رہا ہوتا ہے، ایک عرصہ تک تسلیم اور ٹریننگ میں اپنی عمر گزار چکے ہوتے ہیں ان کا قتل عام خواہ کسی نام سے ہو ایک ایسا المیہ ہے جس کی نظیر شاید ہی کہیں ملتی ہو، بڑی بڑی جنگوں میں بلاشبہ سپاہی اور پبلک کے افراد ہلاک ہوتے ہیں۔ لیکن یہ روزمرہ کا معمول بن جائے اور ہر دن خون بشریت کی ناقدری ہو۔ اس میں غالباً آج کی دنیا سب سے آگے ہے پھر یہ بھی ایک معتمہ ہے کہ سالہا سال سے سیکڑوں اور ہزاروں کی تعداد میں جنگجو اور جنگجو افراد ہر حملہ اور قتل ہو رہے ہیں مگر ان کی تعداد کم نہیں ہوتی یہاں تک کہ اب کسی دن کا واقعہ بھی نیا نہیں معلوم ہوتا۔ جن لوگوں کے خون بہائے گئے خواہ جس نام پر، بہائے گئے۔ وہ بھی تو ہمارے آپ کے جیسے انسان تھے، وہ جوان بھی ہمارے ہی نوجوان تھے ان کو بھی دنیا میں زندہ رہنے کا حق تھا۔ پھر یہ بھی ایک حقیقت ہے کہ اگر یہ تمام حوادث جن کی روز خبریں آتی ہیں ان کی مجموعی تعداد کتنی تھی اور ان کا خون بہائے جانے کا حاصل کیا ہوا؟ جو لوگ آج یا کل سے پہلے یا ہفتہ دو ہفتہ پہلے مارے گئے ان کے نام بھی کسی کو معلوم نہیں اور ان کے کارنامے بھی کسی کو بتائے نہیں گئے۔

ہم مسلمانوں کے لئے تو یہ بات پہلے اور بہت پہلے ڈیڑھ ہزار برس پہلے قرآن کے ذریعہ معلوم ہو گئی تھی کہ یہ خاک اور آب، آگ اور ہوا، کا مجموعہ دنیا میں فساد برپا کرے گا۔ اور خون بہائے گا۔ لیکن اسی میں کچھ انسان بھی پیدا ہوں گے جن کو انسان کا خالق جانتا تھا اور وہ ایسے لوگوں کی روک تھام میں آگے بڑھیں گے۔ جن سے دنیا قائم ہے اور قائم رہے گی ورنہ حکومت طلبی کا نشہ اور حکمرانی کا شوق ایک خاندان کے لئے یا ایک فرد کے لئے لاکھوں کی جان پانی کی طرح بہا سکتا ہے۔ فساد فی الارضیں سفند دماء کی سرشت کا اظہار جس قدر آج کل ہو رہا ہے شاید ہی کبھی ہو ا ہو۔







اور فرعون اپنے اور حضرت موسیٰ کے بارے میں صراحت اور بے شرمی کے ساتھ کہتا ہے: -  
وَ مَا كُنَّا فِي قَوْمِهِ قَالَ يَا قَوْمِ أُولَئِكَ ابْتِغَىٰ مِنْكُمْ نِعْمَتَ اللَّهِ وَ هَدَىٰ لَهُ الْبَلَاءَ أَلَمْ يَعْلَمُوا أَنَّا بِرَبِّهِمْ أَهْلُونَ ۗ فَلَوْلَا أَلْفَتْهُمُ أَجْمَعِينَ ۗ وَ هَلْ يَمُنُّونَ إِلَّا أَنَّهُمْ مُّشْرِكُونَ ۗ أَمْ أَنَا خَيْرٌ مِّنْ هَٰؤُلَاءِ الَّذِينَ هُمْ يَمُنُّونَ ۗ وَلَا يَمُنُّونَ إِلَّا بِمِثْلِ مَا كُنَّا فِيهِ ۗ فَلَوْلَا آتَيْنَاهُمْ آيَاتِنَا أَفَلَا يَتَذَكَّرُونَ ۗ (الشعراء: ۱۲۲ تا ۱۲۶)

اور فرعون نے اپنی قوم میں اعلان کیا اور کہا کہ اے قوم کیا میرے پاس مفر کی سلطنت نہیں ہے اور یہ نہیں میرے قدموں کے نیچے بہ رہی ہیں کیا تم خود نہیں کرتے؟ کیا میں اس سے بہتر نہیں جو ذلیل ہے اور بولنے پر بھی قادر نہیں اور اگر وہ بتا ہے تو اس کے پاس سونے کے لنگن کیوں نہیں آئے یا اس کے ساتھ فرشتے کیوں نہیں آئے۔  
انبیاء میں قوموں کی طرف بھیجے گئے تھے وہ بڑی قوت و قدرت والی بڑے ساز و سامان کی مالک اور بڑی خوشحال قومیں تھیں حضرت ہوؤ کا قول اپنی امت کے بارے میں گذر چکا۔  
وَ اتَّقُوا اللَّهَ الَّذِي تَسَاءَلُونَ أَهْلَ بَيْتِهِ عَمَّا كَانَتْ فِي أَرْحَامِهِمْ ۗ وَاللَّهُ عَزِيزٌ عَلِيمٌ (النساء: ۱۰۷)

انبیاء میں قوموں کی طرف بھیجے گئے تھے وہ بڑی قوت و قدرت والی بڑے ساز و سامان کی مالک اور بڑی خوشحال قومیں تھیں حضرت ہوؤ کا قول اپنی امت کے بارے میں گذر چکا۔  
وَ اتَّقُوا اللَّهَ الَّذِي تَسَاءَلُونَ أَهْلَ بَيْتِهِ عَمَّا كَانَتْ فِي أَرْحَامِهِمْ ۗ وَاللَّهُ عَزِيزٌ عَلِيمٌ (النساء: ۱۰۷)

اور حضرت صلح نے اپنی امت سے اس طرح فرمایا: -  
خَاتَمُوا اللَّهَ وَ اطِيعُوا اللَّهَ وَ مَا أَسْأَلُكُمْ عَلَيْهِ مِنْ أَجْرٍ إِنْ أَجَبْتُمُونِي إِلَّا أَنِّي أَتَمِّمُ عَلَىٰ الَّذِينَ هُمْ أَوْلَىٰ بِنِعْمَةِ اللَّهِ مِنِّي ۗ (النساء: ۸۰)

بار بار بیان ہوا ہے وہ مادی اسباب کی ذاتی تاثیر کے خلاف سب سے بڑا پھیلنے والا اسباب اور ان کے ماننے والوں کی قوت کا مذاق اڑانے والا اور ان کی کمزوری اور غیبتیہ ہونے کی سب سے بڑی دلیل ہے گو یا حضرت ابراہیمؑ مادیت اور اس کے حاملین کے استحقاق و استہزا پر مامور ہو کر آئے تھے، جو اس کی تقدیس کرتے اس کا کلمہ پڑھتے، اور اس پر ہر طرح بھروسہ کرتے تھے، ان کو حقیر سمجھنے اور خدا کی مدد سے ان پر فتح پانے اور ان کی تذلیل میں خاص لذت، قلبی تسکین اور روحانی غذا حاصل ہوتی تھی، اور گویا وہ اپنے ایمان و توحید کے طویل اور بابرکت سفر میں ہر قدم پر مادیت کو اپنے قدموں سے روندنے، اپنے عزم سے اسے سخر کرنے کا التزام کر کے شک پر ایمان کی، مادہ پر روح کی نظام شرک پر توحید کی نئی فتح کا سر و سامان کر رہے تھے، اپنی طویل زندگی میں انھوں نے اپنے ماحول کی قوت و بادشاہت، مادہ اور مردہ کے عبادت، باطل خداؤں اور دھمکانے والی طاقتوں کے خلاف ہمیشہ علم بناوت بلند رکھا، اس کا راز یہ تھا کہ ان کے وقت کی دنیا مادی اسباب کے شدت سے قائل اور اس پر حد سے زیادہ اعتماد کر بیٹھی تھی جتنی کہ وہ اسے مستقل اور ذاتی طور پر مؤثر سمجھنے لگی تھی اور اسے خدا کے ساتھ ایک خدا کی حیثیت دیدی تھی۔

مادیت کی یہ غلامی، تقدس اور اس پر اعتماد نے ان کی بت پرستی کے پہلو میں ایک نئی بت پرستی کی شکل اختیار کر لی تھی جس میں وہ پہلے سے ڈبے ہوئے۔ اور ان کی زندگی میں پھنسے ہوئے تھے، حضرت ابراہیمؑ کی زندگی دونوں بت پرستیوں کے خلاف بناوت اور اعلان جنگ خالص توحید کی دعوت اور اللہ کی سید و محیط قدرت کا اعلان اور اس بات کا ثبوت تھی کہ وہ عدم سے چیزوں کو

وجود میں لاتا ہے اور وہ اسباب کا خالق بھی ہے اور ان کی زمام کار بھی اسی کے ہاتھ میں ہے وہ اسباب کی تاثیر سلب کر سکتا، اور ایشیا کی خاصیت فادیت کو روک سکتا، اور ان کا اثنا اثر پیدا کر سکتا، اور ان کو جس کا چاہے تابع و فرمان بنا سکتا ہے، لوگوں نے اس بناوت کے جرم میں آگ کا الاؤ تیار کیا، اور یہ عجوبہ زپاس کی کہ: -  
سَخَّرْنَا الْقَوْمَ وَالصُّرُورَ وَالْهَتَكُمُ ان كُنْتُمْ خَائِعِينَ (الانبیاء: ۶۸)

اسے جلا دو اور اپنے معبودوں کی مدد کو اگر تم کچھ کرنا چاہتے ہو۔  
حضرت ابراہیمؑ کو یقین کامل تھا کہ آگ اللہ کے ارادے کی تابع ہے اور جلاتا اس کی ایسی مفت نہیں جو اس سے الگ ہو سکے، بلکہ یہ اس میں بطور امانت رکھی ہوئی ایک خاصیت ہے جس کی لگام کبھی ڈھیلی چھوڑ دی جاتی ہے اور کبھی کبھی لی جاتی ہے، اور اسے ٹھنڈک اور سلامتی بنا دیا جاتا ہے، چنانچہ آپ اس نار نمود میں مومنانہ شان کے ساتھ مطمئن اور پر اعتماد انداز میں کود پڑے، اور نتیجہ آپ کے یقین کے تابع ہی ہوا۔  
قُلْنَا يَا نَارُ كُونِي بَرْدًا وَ سَلَامًا عَلَيَّ إِنِّي أَنَا إِلَهٌ عَزِيزٌ ۖ فَأَرَادَ فِيهِ كَيْدًا فَجَعَلْنَاهُمْ آخِصِينَ (الانبیاء: ۶۹-۷۰)

ہم نے حکم دیا اے آگ ابراہیمؑ کے لئے ٹھنڈک اور سلامتی بن جا اور وہ لوگ اسے نقصان پہنچانا چاہتے تھے، تو ہم نے انہی کو ناکام کر دیا۔  
لوگوں کا یہ خیال بھی تھا کہ زندگی بنیو سرسبز، خوشحالی اور پانی کی فراوانی کے ممکن نہیں، اس لئے وہ اپنی آل و اولاد اور اپنے رہنے بھنے کے لئے ایسی زرخیز زمین حاصل کرتے تھے، جن میں پانی کی افزا اور رشادانی کی فراوانی ہو اور جہاں صنعت و تجارت کی سہولتیں حاصل ہوں

حضرت ابراہیمؑ نے اس جلی ہوئی عادت اور عام رسم و رواج، اور اسباب پر تکیہ کرنے کے خلاف بھی قدم اٹھایا اور چھوٹے سے خاندان کے لئے جو ایک ماں اور بیٹے پر مشتمل تھا، ایک بے آب و گیاہ وادی پسند کی جس میں نہ زراعت ممکن تھی، نہ تجارت اور جو دنیا اور اس کی تجارتی منڈیوں سے بالکل کٹی ہوئی اور سرمایہ کے مرکزوں سے بہت دور تھی۔

آپ نے اللہ سے رزق میں وسعت کی دعا کی کہ وہ دونوں کو اس وادی کی طرف مائل کر دے اور یہاں تک پھیل اور میوے بغیر کسی معروف طریقے کے پہنچائے، آپ نے کہا: -  
رَبِّ انِّي اسئلتُ من ذرئتي ذبوا ن غلبي ذبي زرع عند بيتك المحرم ربنا ليقيموا الصلوة فاجعل اذنته من التماس تهموي اليهم واذنهم من التماسات تعلمهم يشكرو ذن (ابراہیم: ۳۷)

اے رب میں نے اپنے خاندان کو ایک ناقابل کاشت وادی میں تیرے سحر زگر کے قریب بسایا ہے، اے رب تاکہ وہ نماز قائم کریں تو لوگوں کے دلوں کو ان کی طرف مائل کر اور انھیں پھیل بیس کر شکر ادا کریں۔  
اللہ تعالیٰ نے آپ کی دعا قبول کی اور انھیں رزق، امن و عافیت کی ضمانت دی اور ان کے شہر کو ہر قسم کے پھولوں اور خیر و برکت کے خزانوں کا مرکز بنایا۔  
اَوَلَمْ يَكُن لَّهُمْ حَرَمًا مَّأْمُونًا يُحِجُّ الْبَيْتَ حَصْرَاتٍ كَلَّ شَيْئًا رِّزْقًا مِّن لَّدُنَّا وَ لَكِنَّا كَرِهْنَا لَكُمْ اذ تَقُولُونَ (القصص: ۵۷)

کیا ہم نے ان کے لئے ایک حرم حرم جیتا نہیں کر دیا جس کی طرف ہر قسم کے پھل لائے جلتے ہیں، اور جو ہماری

طرف سے بطور رزق کے تھے، اور لیکن اکثر لوگ نہیں جانتے۔  
قُلْ يَعْبُدُونَنِي هَذَا الْبَيْتُ الَّذِي اسئلتُ لَكُمْ مِنْ جُوعٍ وَ اَمْنًا مِنْ خَوْفِ الْقُرَيْشِ (۳۰، ۳۱)  
تو انھیں اس گھر کے خدا کی عبادت کرنا چاہیے، جس نے انھیں بھوک کے بعد کھانا کھلایا اور خوف کے بعد امن نصیب کیا۔

حضرت ابراہیمؑ نے انھیں ایسی خشک زمین پر اتارا تھا جہاں پیاس بھانے اور حلق تر کرنے کے لئے پانی کا نام و نشان تک نہ تھا، لیکن ریت کے ذروں سے پانی کا چشمہ پھوٹ پڑا اور وہ اس وقت سے اب تک اس طرح جاری ہے کہ لوگ اسے جی بھر کر پیتے اور اپنے ملکوں کو لے جاتے ہیں، حضرت ابراہیمؑ نے اپنے گھروالوں کو چٹیل میدان میں لایچھوڑا تھا، مگر وہ ایسا مرکزی مقام بن گیا جس کے لئے اطراف عالم کے لوگ عزم سفر کرتے اور رخت سفر باندھ کر آتے ہیں دنیا کے گوشہ گوشہ سے منزلوں پر منزلیں طے کرتے ہوئے پہنچتے ہیں اور دور دراز علاقوں سے آتے ہیں۔

اس طرح حضرت ابراہیمؑ کی زندگی اپنے زمانہ کی پھیلی ہوئی اور حد سے بڑھی ہوئی مادیت، اسباب کی عبادت اور ان کی بندگی کے لئے تھلج اور اللہ اور اس کی قدرت مطلقہ، اس کے غالب ارادے پر ایمان کی زندہ مثال تھی اور اللہ تعالیٰ کا ان کے ساتھ بھی یہی معاملہ رہا کہ اس نے ان کے سانس اسباب کو جھکا دیا اور ان پر حیرت انگیز نوازشیں کیں لے

(جاری ہے)



# شریعت اسلامی کی پیری بہار دین ایمان کا بنیادی مسئلہ ہے

حضرت مولانا سید محمد رابع حسنی ندوی ناظم ندوۃ العلماء لکھنؤ

مندرجہ ذیل مضمون حضرت مولانا سید محمد رابع حسنی ندوی کے نام لکھی گئی ہے۔  
کا وہ خطبہ صدارت ہے جو انھوں نے تیرھویں فقہی سیمینار کے موقع پر مورخہ ۱۲/۱۲/۱۹۸۱ء کو جامعہ اسلامیہ لکھنؤ میں پڑھا تھا۔ انادۃ عام کے غرض سے ہم اسے  
عدیہ ناظرین کے لئے لکھ رہے ہیں۔

الحمد لله رب العالمين والصلاة  
والسلام على خاتم النبيين  
محمد وعلى آله وصحبه أجمعين، أما بعد  
محترم حضرات! میرے لئے بڑھے  
سرت کی بات ہے کہ میں فقہ اکیڈمی کے اس  
ذبیح اور اہم اجتماع میں حاضر ہوں اور آپ کے  
مناظرت کا شرف حاصل کر رہا ہوں فقہ اکیڈمی  
کے ناظم قاضی شریعت جناب مولانا ماجد الاسلام  
ساجب قاسمی اور ان کے رفقاء کاران اجتماعاً  
کے ذریعہ جو کوشش کر رہے ہیں وہ بہت  
قابل قدر ہے، ہم کو امید ہے کہ ان اجتماعات  
کے ذریعہ شریعت اسلامی کی وضاحت اور  
اس کے سلسلہ میں اٹھائے جانے والے سوالات  
کا جواب شریعت اسلامی کے اعلیٰ اور محکم  
اصول کے تحت بہت اچھے طریقے سے  
دیا جاسکے گا، اور اس سے شریعت اسلامی کی  
نصرت کا کام انجام پائے گا۔

حضرات! فقہ اکیڈمی کا یہ تیسرا  
نقہ سیمینار ہے جو جامعۃ الامام السید  
احمد الشہید کٹولی علیہ السلام لکھنؤ

میں اس کے ناظم مولانا سید سلمان حسینی ندوی کی  
دعوت پر منعقد کیا جا رہا ہے، اس میں جو  
مسائل زیر غور و بحث لئے جا رہے ہیں ان کا  
گہر تعلق موجودہ تمدن کے لئے ہوئے حالات  
سے ہے، ان حالات کے بعض پہلوؤں کے  
سلسلہ میں جدید تعلیم یافتہ لوگوں کے ذہنوں  
میں کچھ سوالات ہیں، ان میں سے بعض تو ترقی یافتہ  
تمدنی وسائل سے تعلق رکھتے ہیں اور بعض نئے  
سماجی حالات اور مالی معاملات کے سلسلہ  
کے ہیں، ان سوالات کے تعلق سے پڑھے لکھے  
ذہنوں کو مناسب فصاحت سے واقف کرانا  
اور کوئی اشکال ہو تو اس کا مناسب حل بتانا  
ایک ضروری کام ہے۔

تمدن و علم کی ترقی کے موجودہ عہد میں  
نئے ابھرنے والے سوالات کا جواب اور مشکلات  
کا حل پیش کرنا علوم شرعیہ میں پوری دستگاہ  
کھنڈ والوں کا اہم فریضہ ہے اور یہ کوئی ناممکن  
کام نہیں ہے، اس سلسلہ میں ہمارے سامنے  
فقہ اسلامی کی تدوین کے زمانہ میں تمدنی زندگی  
سے ابھرنے والے مسائل پر شریعت اسلامی کی

تطبیق کی شاندار مثالیں موجود ہیں، تمدن  
فقہ اسلامی کا یہ عہد اپنے بعض پہلوؤں میں موجودہ  
عہد سے اس کی بعض تمدنی و سماجی تبدیلیوں  
میں ملتا جلتا ہے اسلام کے عہد اول میں  
سیدھے سادے عربوں کو رومی اور ساسانی علم  
و تمدن سے آراستہ سماجی زندگی سے سابقہ پڑا تھا  
اور عرب و مسلمان فضلاء نے بالکل اجنبی اور  
بیچیدہ مسائل اور تقاضوں کو شریعت اسلامی  
کا صحیح راستہ دکھایا اور اس پر چلایا، اس کے  
نتیجہ میں مسلمانوں کا سماج محدود اور بڑی سماج  
کے دائرہ سے نکل کر ترقی یافتہ بلکہ نہایت  
ترقی یافتہ سماج کی شکل میں ابھرا جس میں مالی  
نظام کے سارے تقاضوں کا حل تھا، اور  
انتظامی نظام کے لئے بھی یا اس کی ضرورت  
کے مطابق شریعت اسلامی کی پوری ہدایات  
حاصل ہوتی تھیں، اس عظیم عہد کے بعد سے موجودہ  
عہد تک ہمارے علماء عظام و اسلاف کرام کی  
رہنمائی ہماری ضرورت کو پورا کرتی رہی ہے،  
اب عہد حاضر کے چند تمدنی و سماجی حالات نے  
کچھ نئے سوالات پیدا کیے ہیں۔ ان کے لئے ہمارے

ہمارے عہد کے علماء و مفکرین کو شریعت  
اسلامی کی روشنی میں مناسب جواب دینا  
ہے۔ ان میں ایک تو آلات ربط اور انٹرنیٹ  
کا استعمال ہے، ان کو دینی و مذہبی مقاصد  
میں کس حد تک استعمال کیا جاسکتا ہے؟  
اودیع و شراء اور عقود و معاملات و شہادت  
کے سلسلہ میں ان سے استفادہ کس حد تک صحیح  
قرار دیا جاسکتا ہے؟ اور اس سلسلہ میں فقہی لحاظ  
سے جو شرائط رکھے گئے ہیں وہ کس حد تک پورے  
ہوتے یا ہو سکتے ہیں؟ ظاہر کراہ ترقی یافتہ  
تمدن اور وسائل ربط و تعلق انسانوں کی عام زندگی  
میں داخل ہو چکے ہیں۔ اور ان سے اس طرح فائدہ  
اٹھایا جانے لگا ہے جس طرح آپس میں برہ راست  
رابطہ قائم ہونے کی صورت میں ہوتا ہے تو ایسی  
صورت میں شریعت اسلامی کی روشنی میں عقود  
و معاملات کو ان کے ذریعہ کس حد تک عمل میں  
لایا جاسکتا ہے، جبکہ دیگر تمام پڑھے لکھے  
حضرات اپنے تمام دیگر ذمہ دارانہ معاملات  
میں ان سے فائدہ اٹھاتے ہیں۔

قدیم عہد میں مادہ کے عناصر بہت کم  
تھے اور ان کی سختی خصوصیات بھی محدود و تعداد  
میں تھیں، موجودہ ترقی یافتہ دور کی تحقیق و جستجو  
سے ان دونوں کی تعداد میں خاصاً اضافہ ہوا ہے نیز ان  
کی تحلیل و تجزیہ کے عمل نے بھی بڑی ترقی کی ہے۔  
اس ضمن میں قلب ماہریت کی بھی مختلف صورتیں سامنے  
آئی ہیں۔ گندی اور نجس اشیاء کی تحلیل و تنقیہ کا  
عمل بھی خاصاً ہونے لگا ہے اور موجودہ زندگی کے  
مختلف ضرورتوں میں اس کا رواج ہوتا جا چکا ہے  
ہے لہذا فقہ اسلامی کو اس کے مختلف پہلوؤں  
اور شکلوں پر نظر ڈال کر شریعت اسلامی کی رہنمائی  
حاصل کرنا ہے۔

زکوٰۃ سے حاصل ہونے والی رقوم کے مصارف

متعین طریقہ سے بتائے گئے ہیں جن پر عمل کیا  
جاتا ہے، لیکن موجودہ عہد اپنے سابقہ عہد سے  
بائیں طور مختلف ہے کہ قدیم عہد میں جہاں مسلمانوں  
کی متعدد تعداد ہوتی تھی وہاں حکومت مسلمانوں  
کی ہی ہوتی تھی۔ وہ حکومت عربوں کی غربت  
ددر کرنے کی بڑی حد تک ذمہ دار ہوتی تھی،  
اس طریقہ سے اموال زکوٰۃ صرف ان لوگوں میں  
تقسیم ہوتے تھے جو حکومت و دولت کی عنایات  
سے مستفید نہ ہو سکتے تھے، لیکن اب یہ فرق  
ہوا ہے کہ جہاں مسلمانوں کی حکومتیں نہیں  
ہیں وہاں بھی مسلمان خاصی تعداد میں ہیں، ان کے  
تمام دینی و سماجی معاملات خود مسلمانوں کو حل  
کرنا ہوتا ہے، ایسے ملکوں یا علاقوں میں ان کو  
صرف عوامی تعاون سے کام چلانا پڑتا ہے، ایسے  
علاقوں میں عموماً زکوٰۃ سے زیادہ کام لیا جاتا ہے  
لیکن اس کے مصارف متعین ہیں، ان کے  
پابندی کے ساتھ کیا بعض ایسی شکلیں ہو سکتی  
ہیں جن میں زکوٰۃ کے اموال سے عام مسلمانوں  
کے معیار کو بہتر بنانے اور ان کے لئے مال  
زکوٰۃ سے استفادہ کی نئی شکلیں اختیار کرنے  
کے مواقع نکالے جاسکتے ہوں نئے تمدنی نظام  
میں وہ کون سے موقع ہو سکتے ہیں۔ جن کو  
اختیار کر کے اموال زکوٰۃ سے مزید فائدہ اٹھایا  
جاسکتا ہے، اور مسلمان عوام کو مزید مالی سہارا  
دیا جاسکتا ہے؟ غور و تحقیق سے ایسی شکلیں  
معلوم کی جاسکتی ہیں جو شریعت اسلامی کے  
تعلیمات سے ٹکراتی نہ ہوں اور مفید اور  
قابل عمل ہوں۔

فقہ اسلامی کے اس سیمینار میں جبری شادی کی  
مختلف صورتیں بھی جو ملک اور بیرون ملک میں پیش  
آ رہی ہیں زیر غور لائی جائیں گی۔ شادیوں میں لڑکے  
اور لڑکی کا راضی اور متفق ہونا اہم جز ہے۔ اس

کے ساتھ ساتھ لڑکے و لڑکی کا خام تجربہ، زندگی اور  
اشیاء پر نظر کا غیر بخت ہونا بھی عموماً اس بات  
کا مقتضی ہوتا ہے کہ ماں باپ کو اللہ تعالیٰ نے بچوں  
کے سرپرست و خیر طلب ہونے کے باعث رہنمائی  
اور توجہ دہانی کا جو حق دیا ہے اس کو عمل میں لایا جائے  
اور یہ ضرورت مخلوط ماحول میں جیسا کہ یورپ  
میں یا اس کی نقل کرنے والے مشرقی ممالک میں ہے،  
زیادہ بڑھ جاتی ہے اور بعض وقت اسلام و  
ایمان پر باقی رہنے اور اس سے محروم ہوجانے  
کا سلسلہ سامنے آجاتا ہے ایسی صورت میں جبر  
کی حد کیا ہونا چاہیے؟ یا ماں باپ کو کیا صورت  
اختیار کرنا چاہیے؟ اس بات کو مسئلہ کے  
مختلف پہلوؤں کا جائزہ لے کر طے کرنا ہوگا۔  
کہ تدوین کی زندگی کی خوش دلی اور راحت  
کا بھی انتظام ہو، اور ان کے دینی و اخلاقی  
کردار و مقام کو بھی نقصان نہ پہنچے، یہ سلسلہ  
بہت غور و فکر کا ہے۔ اسے بہت سوچ  
سمجھ کر حل کرنا ہوگا۔

حضرات! شریعت اسلامی کی پیروی کا  
مسئلہ ہمارے دین و ایمان کا بنیادی مسئلہ ہے،  
اس کو ہماری تمدنی و ثقافتی و انتظامی ضرورتوں  
سے ہم آہنگ بنانے کا کام وحی الہی کے ذریعہ  
حاصل شدہ ہدایات کو نظر انداز کرتے ہوئے  
نہیں کیا جاسکتا، وحی الہی اور سنت نبوی کے  
ذریعہ حاصل شدہ ہدایات میں اگر کوئی ہدایت  
ہماری محدود سمجھ کے دائرہ میں کسی وقت نہ آتی ہو  
تو بھی اس سے انکار یا اس کو بدلنے کی کوشش  
ہمارے ایمانی فریضہ کے خلاف ہوگا۔ آزادی  
فکر و عمل کے جو نظریات یورپ نے ہم کو  
دیئے ہیں، اور زندگی کے جن معاملات کو  
زندگی کی لازمی ضرورتوں میں قرار دیا ہے،  
اور مساوات کا جو تصور ہمارے سامنے پیش کیا ہے



# اب کہاں پاؤں گا تجھ سا باکمال اے بواکسن

مولانا علی حسن فہمی اناروی

اب کہاں پاؤں گا تجھ سا باکمال اے بواکسن  
 کون ہوگا تیرا جیسا آہ! اب زیب چہمن  
 تو نے عالم میں کیے روشن تنادیل علوم آسمانِ علم پر چمکا دیئے تو نے نجوم  
 اہل ہندوپاک ارباب حجاز و شام دروم پڑا رہے تھے جامِ تجھ سے معرفت کا جھوم جھوم  
 ہے عجم سے تا عرب پھیلی ہوئی تیسوی کرن  
 اب کہاں پاؤں گا تجھ سا باکمال اے بواکسن  
 کشت زارندوہ کو زرخیز تو نے کر دیا اس چین کا ہر شجر گلہریز تو نے کر دیا  
 ہر گلی ہر گلی کو دل آویز تو نے کر دیا پتی پتی کو شمیم آمیز تو نے کر دیا  
 تجھ سے پھیلی ہے جہاں میں بوئے گلہائے چین  
 اب کہاں پاؤں گا تجھ سا باکمال اے بواکسن  
 علم قرآن میں تو تھا اپنے زمانے کا امام تھا حدیثوں کے فنون میں بھی ترا امتاز نام  
 اور معانی اور ادب میں بھی ہے تیرا اک مقام ہے عظیم الشان تو تاریخ داں بھی لا کلام  
 تھا سمندرِ علم کا سینے میں تیسرے موجزن  
 اب کہاں پاؤں گا تجھ سا باکمال اے بواکسن  
 کس قدر تجھ پر ہوا ہے فضل رب ذوالجلال زندگی بھی موت بھی اُس نے عطا کی بے مثال  
 زندگی تو فانی ہی تھی علم بخشا لا زوال ختم تجھ پر کر دیا ہے اس صدی کا ہر کمال  
 کتنی تجھ پر بخششیں تھیں لے امامِ علم و فن  
 اب کہاں پاؤں گا تجھ سا باکمال اے بواکسن  
 آگیا حکم خدا بیکے کہہ کر چل دیا اپنی آغوشِ کرم میں اب خدا نے لے لیا  
 جنت الفردوس میں اس نے تجھے پہنچا دیا بوتیرا حق تھا وہ حق تجھ کو عطا اُس نے کیا  
 ہے دعائے تمہی رحمت تجھ پر ہو ساری نکلن  
 اب کہاں پاؤں گا تجھ سا باکمال اے بواکسن

ہم کو ان کا بھی جائزہ لینا ہوگا کہ وہ انسان کی عموماً ضرورت نیز دین کے متعینہ پیمانوں سے کہاں تک ہم آہنگ ہیں، ہم کو آنکھ بند کر کے ان کی حدائے بازگشت نہیں بننا ہے۔ یہ ضرور ہے کہ ہم کو اپنی نئی ضرورتوں کے مناسب حل معلوم کرنا ہے۔ اور ان کے سلسلہ میں ذہنوں میں اٹھنے والے سوالات کا قابل اطمینان جواب بھی پیش کرنا ہے۔ اس کام کو ہمارے موقر علماء شریعت، شریعت سے اپنی گہری واقفیت کی مدد سے انشاء اللہ بخوبی انجام دے سکتے ہیں۔ امید ہے کہ ہمارا یہ سیمینار مفید کام انجام دے سکے گا۔  
 وَاخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِیْنَ.

## مطالعہ کے مایز پیکر

تربیت کا اعلیٰ نمونہ ہیں۔ انسانیت کے اس پورے مرقع میں بلکہ پوری کائنات میں بغیر ان کو چھوڑ کر اس سے زیادہ حسین و جمیل، اس سے زیادہ دلکش و دل آویز تصویر نہیں ملتی، جوان کی زندگی میں نظر آتی ہے، مولانا اعظمی صاحب نے رادیوں کے حالات میں ان کے پاکیزہ کردار و اخلاق اور نمایاں کارناموں پر بھی روشنی ڈالی ہے تاکہ تعلیم و تربیت اور دعوت و اصلاح کے میدان میں داعیوں، معلموں اور مرتبوں کے لئے بھی یہ کتاب نمونہ ثابت ہو۔ کتاب کی جلد خصوصاً سے واضح طور پر معلوم ہوتا ہے کہ یہ کتاب عوام و خواہاں سبھی کے لئے نافع ہے اور مسلمانوں کے لئے رسول اللہ صلی اللہ علیہ وسلم کا قیمتی تحفہ ہے اللہ تعالیٰ کتاب کے افادہ کو عام فرمائے۔ صاحب کتاب اور مترجم کو جزائے خیر عطا فرمائے اور شرف قبولیت سے نوازے۔

**اعلان:** تاریخ تعمیر حیات کو مطلع کیا جاتا ہے کہ اب دفتر تعمیر حیات میں ٹیلی فون لگ گیا ہے۔  
 صبح ۸ ۱/۲ بجے سے ۱۲ بجے تک بذریعہ ٹیلی فون تعمیر حیات سے متعلق رابطہ قائم کر سکتے ہیں۔ مگر اپنا خریداری نمبر نام اور ضلع ضرور بتائیں۔  
 Office Ph. No-787250

# علمائے سلف کی جرأت حق گوئی و بے باکی

ڈاکٹر محمد نعیم صدیقی ندوی

ایمان کامل اور یقین محکم سودر زیاں کے اندیشہ سے بالاتر ہوتا ہے اور جلال حق کے سامنے بڑی سے بڑی قوت و عظمت پرکاش سے زیادہ بے حقیقت معلوم ہوتی ہے۔ کسی نے شیخ عبدالدین بن عبدالسلام سے پوچھا کہ آپ کو سلطان دقت کے درمیان میں بے باکی سے گفتگو کرتے وقت کوئی خوف لاحق نہیں ہوتا؟ فرمایا کہ "اللہ کی ہیبت ایسی پیش نظر رہتی ہے کہ اس کے مقابلہ میں مجھے سلطان بھی کی طرح معلوم ہوتا ہے، اسلام نے اعلان حق کو اس قدر اہمیت دی ہے کہ خود رسول اکرم صلی اللہ علیہ وسلم کو حکم فرمایا گیا۔ "جو کچھ آپ کو ملے اسے آشکارا طور پر سنا دیجئے اور مشرکین کی مسطلق پر روانہ کیجئے" (سورہ حجر - ۶) حضور پاک صلی اللہ علیہ وسلم نے ارشاد فرمایا۔  
 "بہترین جہاد ظالم حکموں کے سامنے حق بات کہنا ہے" اور تاکید فرمائی کہ "تم میں سے جو شخص کوئی برائی دیکھے تو اس کو اپنے ہاتھ سے بدل دینا چاہیے۔ اور اگر ہاتھ سے اسکی طاقت نہ ہو تو پھر زبان سے اس پر نکیر کرنی چاہیے۔ اور اس کی بھی طاقت نہ ہو تو کم از کم دل سے اس کو برا سمجھنا چاہیے اور ایمان کا کمزور ترین درجہ ہے، صحابہ کرام نے جان کو ہتھیلی پر رکھ کر اس حکم کی تعمیل کی۔ اور ولایت حق کی راہ میں عزیمت و استقامت کی تابندہ مثال قائم کی۔

اعلان حق کی راہ میں کسی خطرہ کی پرواہ نہیں یادگار ہے وہ اعلان حق کی راہ میں کسی خطرہ کی پرواہ نہیں کرتے تھے۔ بارہا اس کی پاداش میں اتنی مار کھائے کہ بے دم ہو جاتے تھے۔ ان کے حق گوئی کی تعریف دو بار رسالت میں انہی الفاظ سے کی گئی: "آسمان کے نیچے اور زمین کے اوپر ابوبذر سے زیادہ حق گوئی نہیں" (جامع الترمذی مناقب ابوزر)

چنانچہ حضرت عثمان کے زمانہ میں جب وہ شام میں تھے تو وہاں کے مسلمانوں میں جو غیر اسلامی شان پیدا ہو رہی تھی اس پر انھوں نے بے محابہ دادر گیری کی اور اس بات میں حضرت معاویہ جیسے صاحب اثر امیر کی بھی پرواہ نہ کی حضرت ابوسعید خدری فرماتے ہیں کہ ایک بار رسول پاک صلی اللہ علیہ وسلم نے بہت طویل خطبہ دیا جس میں فرمایا "پوشیا رہنا کہ کسی کی ہیبت تم کو اس حق بات کے کہنے سے باز نہ رکھے جو تم کو معلوم ہے یا یسین کہ ابوسعید رو دینے اور فرمایا "افسوس ہم نے ایسی باتیں دیکھیں اور ہیبت میں آگے گئے کہ"

**آخرت کی باز پرس کا خوف**  
 اسلامی تاریخ کا ایک عہد سعادت وہ تھا جب خود غیظہ وقت لوگوں کو حق گوئی کے تاکید کرتا اور چاہتا تھا کہ اس کے کاموں

میں اگر کوئی غلطی ہو جائے تو لوگ رطل سے متنبہ کر دیں تاکہ وہ اپنی اصلاح کر کے آخرت کی بازیگری سے محفوظ ہو جائے چنانچہ حضرت ابوبکر نے خلافت کے بعد سب سے پہلا اعلان یہ کیا کہ "لوگوں میں تم پر حاکم مقرر کیا گیا ہوں اور تم سے بہتر نہیں ہوں۔ اگر میں اچھے کام کروں تو تم میری مدد کرو اور اگر برائی کروں تو مجھے درست کر دو۔"

اب ہم سنیں گے اور اطاعت بھی کریں گے  
 اسی طرح دوسرے خلیفہ راشد حضرت عثمان نے بھرتے مجمع میں لوگوں سے یہ سوال کیا کہ اگر میں سیدھی راہ سے ہٹ جاؤں اور کچھ روی اختیار کروں تو تم کیا کرو گے؟ مجمع سے کئی آوازیں آئیں "اگر تم کچھ ہو جاؤ گے تو ہم تمہیں سیدھا کر دیں گے" یہ سن کر آپ نے فرمایا: خدا کا شکر ہے کہ ابھی ایسے لوگ موجود ہیں جو مجھے سیدھا کر سکتے ہیں۔

اس عہد روح پرور میں تنہی کی آزادی کا یہ عالم تھا کہ ایک بار حضرت عثمان نے اپنے خطبہ میں فرمایا "اسمعوا و اطیعوا" (یعنی اے لوگو سنو اور اطاعت کرو) بھرے مجمع میں سے ایک بدوا اٹھا اور بولا "لا نسمع ولا نطیع" (ہم نہ تو آپ کی سنیں گے اور نہ اطاعت کریں گے) جب تک آپ یہ نہ بتادیں کہ آپ کے جسم کا اتنا لمبا کرنا کیسے بن گیا جب کہ مال غیرت کی چوچادریں تقیم ہوتی تھیں ان میں کوئی اتنی بڑی نہ تھی کہ آپ کا کرتا تیار ہو سکے، حضرت عثمان نے یہ سن کر اپنے فرزند حضرت عبداللہ کو اشارہ فرمایا کہ تم اس کا جواب دو۔ انھوں نے کھڑے ہو کر کہا کہ میرے اپنے حصہ کی چادر بھی امیر المؤمنین اباجان کو دیدی تھی اور اس طرح یہ کرتا دو چادروں سے مل کر تیار



ہوئے۔ یہ سن کر اس بدو نے کہا کہ "اب آپ نے فرمائیے ہم آپ کا حکم سنیں گے بھی اور اطاعت بھی کریں گے۔"

تیسرے فرقوں کی فصل بہار عہد رسالت کے بعد سے زمانہ اتباع تابعین تک قائم رہی اس طویل مدت میں اخلاق و کردار کی معراج کے جو روشن اور نادر نمونے مندرجہ شدہ ہو وہ یہ آئے وہ رہتی دنیا تک ہی نوع انسانیت کیلئے قدرتی راہ بنے رہیں گے، راقم سطور کا جی چاہتا ہے کہ اس دفتر پارینہ کی بازخوانی سے اپنے ساتھ قارئین تعمیر حیات کے سینے کا داغ بھی تازہ کر دوں

جب انکی زبان اظہار حق سے باز نہ آئی۔

حضرت حسن بصریؒ کا شمار کبار تابعین میں ہوتا ہے وہ اپنی ضرب المثل فصاحت و بلاغت، تجربہ علمی اور بے تاملیہ تقریر کے ساتھ فضائل اخلاق میں بھی ممتاز تھے۔ وہ حق بات کہنے میں کسی کی پرواہ نہ کرتے تھے۔

یہاں تک کہ ایک بار انھوں نے خلیفہ وقت یزید بن عبد الملک پر کبھی بر ملا تنقید کی اسی طرح یزید بن ابی المہلب اور ابن الاشعث کی شورش کے زمانہ میں کسی نے اس کے بارے میں سوال کیا، آپ نے فرمایا۔ "نہ اس کا ساتھ دو نہ اس کا۔" ایک شامی نے عرض کیا "اور زامیر المؤمنین کا؟" یہ سن کر آپ کو غصہ آ گیا، پھر ہاتھ اٹھا کر کہا "ہاں ہاں زامیر المؤمنین کا۔"

حجاج کی سفائی اور خون آشامی مشہور ہے۔ مگر حسن بصریؒ کی زبان اس کے زمانہ میں بھی اظہار حق سے باز نہ آئی۔ (طبقات ابن سعد ۱۱/۱) ہر شخص خود اپنی ذات کا ذمہ دار ہے

امام عبداللہ بن عمرو دوسری صدی ہجری

کے ایک مشہور محدث اور فقیہ گزرے ہیں ایک بار انھوں نے ایام حج میں خلیفہ ہارون الرشید کو سعی (صفا و مردہ کے درمیان) میں روک کر اس کی بد عنوانیوں پر سخت سرزنش کی۔ شیخ نے فرمایا۔ "ہارون! کیا تم ان حاجیوں کی تعداد شمار کر سکتے ہو؟" خلیفہ نے جواب دیا۔ "بھلا انھیں کون شمار کر سکتا ہے؟"

یہ سن کر شیخ نے فرمایا۔ "اچھا کان کھول کر سن لو۔ ان میں سے ہر شخص خود اپنی ذات کا ذمہ دار ہے، لیکن تم خدا کے نزدیک ان تمام بندگان خدا کے ذمہ دار ہو بجز اہل تمام انسان خود اپنے مال میں اسراف کرتا ہے تو وہ لائق تعزیر قرار پاتا ہے۔ تو پھر اگر وہ عام مسلمانوں کے مال میں فضول خرچی کا مرتکب ہو تو اس کی سزا کس قدر بڑی ہوگی۔"

زہد و قناعت

حافظ قبیصہ بن عقبہ (متوفی ۲۱۵ھ) اپنے علم و فضل کے ساتھ گونا گوں اخلاقی محاسن کا مجموعہ تھے۔ ارباب سلطوت و شوکت کے سامنے حق بات کہہ گزرنے سے کبھی باز نہ رہتے تھے، ایک بار امیر ابو بکر کادلف اپنے خدمت ختم کے ساتھ ان سے ملاقات کرنے ان کے گھر گیا لیکن وہ باہر نہیں نکلے، کسی نے حاضر خدمت ہو کر عرض کیا "حضرت جبل کا شاہزادہ باہر کھڑا ہے اور باہر نہیں نکلے؟" راوی کا بیان ہے کہ شیخ اس عالم میں باہر تشریف لائے کہ ان کی لنگی کے ایک خشک روٹی کا ٹکڑا لٹکا رہا تھا۔ اور فرمایا "جو روٹی کے اس ٹکڑے پر قانع اور مطمئن ہو لے شاہزادہ جبل سے

مشہور مؤرخ خطیب بغدادی نے اس فقہ میں حافظ ابو نعیم کے ابتلاء کی پوری تفصیل دی ہے، جس کا خلاصہ یہ ہے کہ ابو نعیم کو فہرہ میں تھے کہ فرمان خلافت کے تحت والی کو فہرہ نے علماء کو طلب کیا۔ چنانچہ ابو نعیم بھی تشریف

کیا غرض؟

یہ واقعہ حجرات و بے باکی کے ساتھ قناعت و استغنا کی بھی بہترین مثال ہے۔

قرآن اللہ کا کلام ہے مخلوق نہیں

خلیفہ مامون الرشید کے آخری عہد حکومت میں خلق قرآن کا فتنہ گرم ہو چکا تھا۔ معتزلہ کے اثر سے مامون کو اس مسئلہ میں بے حد غلو تھا۔ چنانچہ وقت کے تمام مشاہیر علماء اور فقہاء اس فتنہ کی زد میں آئے جیسا کہ معلوم ہے کہ اس ابتلاء و آزمائش کا سب سے بڑا نشانہ امام احمد بن حنبل کی ذات بنی لیکن مامون اور اس کے بعد معتزم انتہائی جبر و تشدد کے باوجود امام موصوف سے اس باطل عقیدہ کا اعتراف نہ کرا سکے۔

معتزم باللہ کے عہد خلافت میں یہ فتنہ حد سے زیادہ بڑھ گیا۔ اس نے اپنے تمام ممالک محروسہ میں فریاد جاری کر دیئے تھے کہ علمائے وقت سے زبردستی عقیدہ خلق قرآن کا اقرار کرا لیا جائے۔ چنانچہ جو اصحاب علم و فضل میدان عزیمت و ہمت کے مرد نہ تھے۔ انھوں نے رخصت پر عمل کرتے ہوئے تسلیم کر دیا۔ لیکن بہت سے اصحاب دعوت و عزیمت ایسے بھی تھے جنھوں نے خلق قرآن کے اقرار کے بدلہ میں طوق سلاسل اور دار و رس کو تزیین دی۔ ان ہی اصحاب عزیمت میں ایک اہم شخصیت حافظ ابو نعیم کی بھی تھی۔

مشہور مؤرخ خطیب بغدادی نے اس فتنہ میں حافظ ابو نعیم کے ابتلاء کی پوری تفصیل دی ہے، جس کا خلاصہ یہ ہے کہ ابو نعیم کو فہرہ میں تھے کہ فرمان خلافت کے تحت والی کو فہرہ نے علماء کو طلب کیا۔ چنانچہ ابو نعیم بھی تشریف

## عزت و شرافت کا واحد راستہ

مترجم: مولانا سید عبداللہ حسینی ندوی

فارحرا سے اسلامی دعوت کی روشنی نکلی اور پورے عالم انسانیت میں دیکھتے دیکھتے پھیل گئی تاکہ انسانیت کے ہر طبقہ اور ہر گروہ چاہے غلام ہو یا آزاد ہو یا ناخواندہ ہو یا ناخواندہ تہذیب و تہذیب سے ہو یا تہذیب تمدن سے نا آشنا، سب کو حق صداقت کے راستہ پر گامزن کر سکے۔

باخصوص انبیاء، صدیقین، شہداء اور صالحین کے طریقے پر لگائے جن پر خداوند قدوس کی بے شمار نعمتیں ہیں چنانچہ یہ دعوت دار ارقم میں چپکے چپکے مقناطیس کشش سے آہن پاروں میں جمع کرتی رہی آخر کار یہ ٹکڑے جمع ہو کر ایک طاقت بن گئے اگرچہ مکہ مکرمہ کی باطل طاقتوں کے مقابلے میں ان کی کوئی حیثیت نہیں تھی جو تمام تر وسائل و اسباب سے لیس تھیں، اسی اثنا آپ کو حکم ملا کہ "تأخذن بجماعۃ من یر" آپ کو جس کا حکم ملا ہے اس کا بانگ دہل اعلان کر دیجئے، یہ اعلان کرنا تھا کہ حق کی دعوت مکہ کی وادیوں سے نکل کر دور دراز علاقوں میں پھیل گئی، چنانچہ اس دعوت کی حقانیت سے دشت و جبل گونج اٹھے اور اس کی آواز مدینہ میں بھی سنی گئی، انصار کے چند نوجوانوں نے اس پر لبیک بھی کہا، پھر وہاں کے گھر گھر میں یہ مبارک دعوت پھیل گئی اور مدینہ منورہ دعوت و تبلیغ کی اشاعت کا مرکز بن گیا، پھر داعی الی اللہ، مرشد انسانیت مہربان ملت سید الاولیاء والآخرین حضرت

علوم و معارف سے روشن ہو گیا۔ اور دور دور تک اس کی روشنی پھیل گئی، کیوں کہ جب صداقت و عظمت کا انکار ناممکن ہو تو حقیقت پوری طرح ظہور کر سکتی ہے، اور جب بھی حق کو اس کی اصل رو سے حیات نو ملتی رہے گی اور اس میں باطل کی آمیزش نہیں ہوگی تو حق ہی کو سر بلند و نصیب ہوگی الاسلام یخلف ولا یخلف علیہم۔ یہی وجہ ہے کہ اسلامی دعوت سے بڑی حقیقت اور سب سے بڑا حق بھی تھی کیونکہ اس کی روشنی مکہ کی گھٹنا ٹوپ تار کیوں میں بھی نہیں ہوئی اور نہ اس کی آواز ان کی انتھک کوششوں کے باوجود کمزور پڑی جس کے خاتمہ کیلئے اہل مکہ نے ایڑی جوتی کا زور لگا رکھا تھا۔

اسی حقیقت کے ہمیشہ نظریہ دعوت اتنی برقی رفتار سے آگے بڑھی کہ دنیا کے تاریخ و دعوت و رسالت میں اس کی کوئی نظیر نہیں ملتی یہ وہ دعوت ہے جو دار ارقم میں حضور تھی اور جسے انبائے دین کی طرف سے مختلف قسم کی رکاوٹوں کا سامنا کرنا پڑ رہا تھا۔ لیکن حیرت ہوتی ہے کہ اس دعوت کا حامل کیسے دنیا کے بادشاہوں کو دعوت دینے پر قادر ہوا اور کیسے یہ ممکن ہوا کہ وہ پورے ایمان و یقین قوت و ہمت کے ساتھ دنیا کے ظالم و جبار سلاطین کو اس طرح مخاطب کرے جیسے ایک بھائی اپنے بھائی سے باتیں کرتا ہے یا جیسے کوئی نایاب نصیرت چاہنے والوں سے مخاطب ہوتا ہے یا راہبر راہ حق سے دور شخص سے خطاب کرتا ہے، حقیقت یہ ہے کہ آپ کو ان کے بڑے بڑے القاب اور بھاری بھارے ناموں نے معرور نہیں کیا، اور نہ ان کے لامحدود جنگی وسائل نے آپ کو خوفزدہ کیا، اور نہ ان کے لاتعداد سپاہ نے آپ کو ہراساں کیا، اور



زآپ پر ترقی یافتہ آوارہ گروہوں نے اثر ڈالا اور  
آپ تہذیب کی چمک دمک اور اسکی بخشی  
ورغنائی سے متاثر ہوئے بلکہ براہ راست آپ  
نے ان کو مخاطب کرتے ہوئے فرمایا:

يَسُو اللّٰهَ السَّرْحَمٰنِ السَّرْحِيْمِ  
مَنْ مُحَمَّدٌ عَبْدُ اللّٰهِ وَرَسُوْلُهُ الْاِلٰهِيَّ  
عَظِيْمِ الرَّوْمِ وَسَلَامٌ عَلٰى مَنْ اَتٰهُ الْبَهْدٰى  
اَتَابَعُوْا فَاِنِىْ اَدْعُوْكَ بِدَعَايَةِ الْاِسْلَامِ  
اَسْلِمُوْا تَسْلِمُوْا يُوْتَاكُمُ اللّٰهُ اَجْرًا مَّزِيْنًا  
فَاِنْ تَوَلَّيْتُمْ فَاِنَّ عَلِيْكَ اِيْمًا لِّبِرَسِيْمِ  
رواہ البخاری ج ۱ ص ۱۸۱ ترجمہ: اللہ کے بندے  
اور اس کے رسول محمد کا خط شاہ روم ہرقل کے  
نام! مذہب اسلام قبول کرو تو عذاب سے محفوظ  
رہو گے اور اللہ تمہیں دو گنا اجر دے گا اور اگر تم  
نے رد کردانی کی تو تم پر تمہارے ماتحتوں کا گناہ ہوگا  
اس طرح آپ نے دنیا کے تمام حکمرانوں کے  
نام خطوط ارسال کئے اور حکمرانوں کے مرتبہ کا  
خیال رکھتے ہوئے انہیں خطوط لکھے اور ان سے  
خطوط کو پیش کرنے کیلئے اسی کے لائق مناسب  
صحابہ کا انتخاب کیا۔

یہ ایک ناقابل تردید حقیقت ہے کہ  
کفار مکہ کو کوہ نور سے دعوت جا رہی تھی،  
اور داعی بلند مقام پر کھڑے ہو کر ان سے  
باتیں کر رہا تھا۔ جس کی نظر پہاڑ کے دونوں  
طرف تھی اور وہ کہہ رہا تھا اگر حلقہ بگوش اسلام  
ہو جاؤ گے تو دوزخ کے عذاب سے محفوظ رہو  
گے کیوں کہ یہ مال و دولت کا انبار، یہ فلک بوس  
عماریں، لامحدود وسائل و ذرائع اور یہ جنگی  
ساز و سامان اسی وقت نفع بخش ہو سکتے ہیں  
جب تم اس دعوت پر لبیک کہو گے جس کی  
دعوت انسانیت کے آخری نبی جناب محمد  
مصطفیٰ صلی اللہ علیہ وسلم نے دی، جن لوگوں نے

قبول کیا اور اسے گلے سے لگایا دنیا و آخرت میں وہ  
کامیاب اور فائز المرام رہے اور جن لوگوں نے اسکو  
قدر کی نگاہ سے دیکھا وہ بھی امکان بھر کامیاب  
رہے اور جن لوگوں نے اس کی بے حرمتی کی اور اس  
کے پیغام کو پس پشت ڈال دیا اور اس کی جماعت  
کو پر لگندہ کیا تو انہوں نے دنیا و آخرت دونوں  
جہاں میں نقصان اور خسارہ اٹھایا اس دعوت  
کا اثر تھا کہ ایک ایسی جماعت تیار ہوئی جو دعوت  
الی اللہ کی نشر و اشاعت کیلئے جان کی بازی  
لگاتی تھی کفر و شرک کے ایوان میں کلہر تو حید  
بلند کرتی تھی اور اس راستہ میں ہر طرح کی تکلیف  
برداشت کرتی تھی۔ بالآخر ایک ایسا بھی وقت  
آیا کہ اللہ رب العزت نے اس دعوت کو بادشاہوں  
اور حکمرانوں تک پہنچانے کا موقع فراہم کیا  
جیسا کہ یہ واضح ہے کہ عرب قوم ایک بے حیثیت  
و بے معنی قوم تھی، لیکن جب آپ نے اس کو سنوار  
کر اس کی خود شناسی اور خدا شناسی کی دولت  
سے مالا مال کیا تو عالمی طاقتیں اس سے خوف  
کھانے لگیں، جیسا کہ اوسفیان نے اس بات کو  
تاریخے ہوئے کہا تھا کہ "لقد امرت اُمّ  
ابن اُبی کبشۃ انہ یخافہ ملک بستی  
الأصغر" ابن ابی کبشہ کا معاملہ بہت بڑھ گیا  
ہے اس سے تو شاہ روم بھی ڈرتا ہے (بخاری شریف ج ۱ ص ۱۸۱)  
آج امت مسلمہ کی ٹیویں پوری دنیا میں جو  
ناقدری ہو رہی ہے۔ ایسا اس وجہ سے ہے کہ  
وہ نبوت و رسالت سے نا آشنا اور دعوت  
الی اللہ سے دست بردار ہوتی جا رہی ہے  
جبکہ اقوام متحدہ میں اس کے بہت سے  
پرچم لہرا رہے ہیں اور مسلمان بادشاہوں اور  
بڑی مسلم حکومتوں کے پاس بڑے بڑے نام  
اور بھاری بھکم القاب موجود ہیں جیسے  
امیر المؤمنین، مہاجر اعظم، خلیفہ وقت، کیا کسی کے

اندر یہ ہمت ہے کہ وہ اس دعوت اور اس  
پیغام کو امریکہ، روس، فرانس اور جرمنی وغیرہ  
ملکوں کے حکمرانوں تک پہنچائے۔ جیسے  
آنحضرت صلی اللہ علیہ وسلم نے اپنے وقت کے  
حکمرانوں کو پہنچایا تھا۔

یہ امر مسلم ہے کہ جب یہ امت پیغام نبوی  
کی حامل ہوگی اور پوری دنیا میں دعوت و تبلیغ  
کا فریضہ انجام دے گی تو ہر ممکن عروج و ارتقاء،  
اسے نصیب ہوگا خواہ افراد کی شکل میں ہو یا  
جماعتی شکل میں، کیونکہ عالیشان اور فلک بوس  
عماروں اور اس کی ظاہری شہرت و ثناء کذب بانی  
دھوکہ دہی، مکر و فریب، خواہش نفس ہوس رانی  
و بد اخلاقی پر مبنی تہذیب تمدن میں یورپ کے  
تقلید اس امت کی ترقی کیلئے سود مند نہیں  
کیونکہ ہماری ترقی اور فلاح و کامیابی مشرق و  
مغرب کی مطوی جیسی تھل اور اندھی تقلید میں نہیں،  
بلکہ سلف صالحین کے شاندار ماضی کی طمس  
رجوع کرنے میں ہے اسی کو علامہ شبلی نعمانی نے  
اپنے خوبصورت الفاظ میں ادا کیا ہے کہ یورپ  
کا کوئی ماضی نہیں اس لئے مستقبل کے اندھیروں  
میں جدھر جا ہے ٹھوکریں کھاتا پھرے، لیکن  
اسلام کا ماضی اتنا شاندار ہے کہ مسلمانوں کی  
ترقی آگے بڑھنے کے بجائے پیچھے ہٹنے میں ہے  
یہاں تک کہ ہٹتے ہٹتے خیر القرون یعنی عہد صحابہ  
بلکہ خود حضور صلی اللہ علیہ وسلم کے عہد مبارک  
تک جا پہنچیں۔ یہی ہمارا اصل کامیابی کا راز ہے  
اس کے ذریعہ ہم پوری انسانیت کیلئے نمونہ بن  
سکتے ہیں اور قیادت و سیادت کے منصب  
پر سرفراز ہو سکتے ہیں؛

لہذا مسلمانوں کو چاہیے کہ اپنے اسلاف  
کے کارناموں کو دیکھ کر روشنی حاصل کریں اور  
اپنے اندر ایمان و یقین کے ذریعہ خود اعتمادی  
(باقی صفحہ ۱۷)

# آدمی نامہ

مَا لَكُمْ لَا تَرْجُونَ لِلّٰهِ وَقَاراً وَقَدْ خَلَقَكُمْ اَطْوَاراً اَسْوَدَ وُجُوْهِكُمْ ۗ۱۲-۱۱  
آدمی نامہ نظیر اکبر آبادی کی ایک مشہور ترین نظم ہے، اس کو پڑھ کر اردو داں شاعر کی ذہانت اور موزونی طبع کی داد دیتے ہیں، لیکن شاید ہی کسی کا ذہن اس طرف  
نقل ہوا ہو کہ عالم انسانیت کی کوئی حقیقت ایسی نہیں ہے جس کو خالق کائنات نے تیار نہ کیا ہو، اور انتہائی اعجاز کے ساتھ ایک آیت میں وہ سب کچھ کہہ دیا جو ہمارے بڑے  
سے بڑے ذہن اور فنکار ادائیں کر سکے۔ اور پر کی آیت دیکھئے اس میں فرمایا گیا "خَلَقَكُمْ اَطْوَاراً" تم کو طرح طرح سے بنایا، اس مختصر لفظ میں وہ سب باتیں آگئیں جو نظیر  
اکبر آبادی نے آدمی نامہ میں کہا ہے بلکہ اس سے کہیں زیادہ۔ کس کس طرح سے پیدا کیا، کن کن مراحل سے وجود انسانی کا ظہور ہوا۔ جہاں سب آنکھ والے ہوئے وہاں مادر  
زاد بنا بھی ہوا، اور دوسرے عیوب کے ساتھ پیدا ہونے والے انسان دنیا میں موجود ہیں۔ اس ایک لفظ میں نوح آدم کا ہر دور اور ہر طور سامنے آ گیا، اس کی ایک چھوٹی  
سی مثال نظیر اکبر آبادی کی نظم میں پڑھئے۔ اگرچہ یہ نظم بہت پرانی ہے اور سیکڑوں بار لوگوں نے پڑھی اور سنی ہے مگر "خَلَقَكُمْ اَطْوَاراً" والی بات اس کی گہرائی اور وسعت،  
عمومیت اور شمولیت کو اس طرح کی پچاس نظیروں میں بھی ادا نہیں کر سکی ہیں۔ مگر افسوس کہ انسانی طبیعت عظمت خداوندی کی طرف کم مائل ہوتی ہے۔ "مَا لَكُمْ لَا تَرْجُونَ لِلّٰهِ  
وَقَاراً" تم کو کیا ہوا کہ تم اللہ کی عظمت کے معتقد نہیں ہو۔  
نظیر اکبر آبادی کا آدمی نامہ پڑھئے اور دیکھئے کہ ایک لفظ "اَطْوَاراً" کو انہوں نے کس کس طرح سے بیان کرنے کی کوشش کی ہے، پھر بھی وہ تمام باتیں نہ سکیں  
جو قرآن کے ایک لفظ میں ہیں۔

دنیا میں بادشاہ ہے سو ہے وہ بھی آدمی اور مفلس و گدا ہے سو ہے وہ بھی آدمی  
زردار بیٹوا ہے سو ہے وہ بھی آدمی نعمت جو کھار ہا ہے سو ہے وہ بھی آدمی  
مگرے جو مانگتا ہے سو ہے وہ بھی آدمی  
ابدال و قطب و غوث دلی آدمی ہوئے مگر بھی آدمی ہوئے اور کفر کے بحر سے  
کیا کیا کرشمے کشف و کرامات کے کئے حتیٰ کہ اپنے زور و ریاضت کے زور سے  
خالق سے جا ملتا ہے سو ہے وہ بھی آدمی  
فرعون نے کیا تھا جو دعویٰ خدائی کا شدا و بھی بہشت بنا کر ہوا خدا  
نمرود بھی خدا ہی کہتا تھا بر ملا یہ بات ہے کھنسنے کی آگے کہوں میں کیا  
یاں تو جو ہو چکا ہے سو ہے وہ بھی آدمی  
یاں آدمی ہی نار ہے اور آدمی ہی نور یاں آدمی ہی پاس ہے اور آدمی ہی دور  
کل آدمی کا حسن و رخ ہے یاں ظہور شیطان بھی آدمی ہے جو کرتا ہے مکر و زور  
اور ہادی رہتا ہے سو ہے وہ بھی آدمی  
مسجد بھی آدمی نے بنائی ہے یاں میاں بنتے ہیں آدمی ہی امام اور خطبہ خواں  
پڑھتے ہیں آدمی ہی قرآن اور نماز یاں اور آدمی ہی ان کے چراتے ہیں جو تیاں  
جو ان کو تاڑتا ہے سو ہے وہ بھی آدمی  
یاں آدمی پہ جان کو وارے ہے آدمی اور آدمی ہی تیغ سے مارے ہے آدمی  
پکڑی بھی آدمی کی اتارے ہے آدمی چلا کے آدمی کو پارے ہے آدمی  
اور سن کے دوڑتا ہے سو ہے وہ بھی آدمی



نا ہے آدی ہی بجاتا یوں کو یار  
بجاکڑ اچھلتا ہے ہو کر ذلیل و خوار  
اور آدی ہی ڈالے ہے اپنی ازار اتار  
سب آدی ہی ہنستے ہیں دیکھ اس کو بار بار  
اور وہ جو سخر ہے سو ہے وہ بھی آدی  
اور آدی ہی مائے ہے پھانسی گلے میں ڈال  
چلتا ہے آدی ہی مسافر ہولے کے مال  
سچا بھی آدی ہی نکلتا ہے میرے لال  
یاں آدی ہی سید ہے اور آدی ہی جال  
اور جھوٹ سے بھرا ہے سو ہے وہ بھی آدی  
یاں آدی ہی شادی ہے اور آدی ہی بیاہ  
قاضی وکیل آدی اور آدی گواہ  
تاشے بجاتے آدی چلتے ہیں خواخواہ  
دوڑے ہیں آدی ہی مشعلیں جلا کے واہ  
اور بیاہنے چڑھا ہے سو ہے وہ بھی آدی  
یاں آدی نقیب ہو بولے ہے بار بار  
اور آدی ہی پیادے ہیں اور آدی سوار  
حقہ صراحی جاتیاں دوڑیں بغل میں مار  
کاندھے پہ رکھ کے پاکی ہیں آدی کہار  
اور اس پہ جو چڑھا ہے سو ہے وہ بھی آدی  
بیٹھے ہیں آدی ہی دکائیں لگا لگا  
کہتا ہے کوئی لو کوئی کہتا ہے لارے لا  
اور آدی ہی پھرتے ہیں سر پہ خوانچا  
کس کس طرح سے بیچتے ہیں چیزیں بنا بنا  
اور مول لے رہا ہے سو ہے وہ بھی آدی  
یاں آدی ہی قہر سے لڑتے ہیں گھور گھور  
اور آدی ہی دیکھ انہیں بھگتے ہیں دور  
چاکر غلام آدی اور آدی مزدور  
یاں تک کہ آدی ہی آٹھتے ہیں حاضر دور  
اور جس نے وہ بھرا ہے سو ہے وہ بھی آدی  
یاں آدی لعل جو ابر ہے بے بہا  
اور آدی ہی خاک سے بدتر ہے ہو گیا  
کالا بھی آدی ہے اور اٹھا ہے جوں تو  
گورا بھی آدی ہے کہ ککڑا سا چاند کا  
بدشکل و بد نما ہے سو ہے وہ بھی آدی  
اک آدی ہیں جن کی یہ کچھ زرق برق ہیں  
روپے کے ان کے پاؤں ہیں سٹھکے فرق ہیں  
جھمکے تمام غرب سے لے تا یہ شرق ہیں  
کھناب تاش شل دو شالوں میں غرق ہیں  
اور چھیتروں لگا ہے سو ہے وہ بھی آدی  
حیران ہوں یار دیکھ تو کیا یہ سوانگ ہے  
اور آدی ہی چور ہے اور آب ہی تھا نگ ہے  
ہے چھینا چھینی اور کہیں مانگ تا نگ ہے  
دیکھا تو آدی ہی یہاں شکل را نگ ہے  
فولاد سے گڑھا ہے سو ہے وہ بھی آدی  
مرنے میں آدی ہی کفن کرتے ہیں تیار  
نہلا دھلا اٹھتے ہیں کاندھے پہ کرسوار  
کلمتی بھی پڑھتے جاتے ہیں روتے ہیں ناززار  
سب آدی ہی کرتے ہیں موے کا کاروبار  
اور وہ جو مر گیا ہے سو ہے وہ بھی آدی  
اشراف اور کہنے سے لے شاہ تا وزیر  
ہیں آدی ہی صاحب عزت بھی اور حقیر  
یاں آدی مرید ہیں اور آدی ہی پیر  
اچھا بھی آدی ہی کہا تا ہے اے نظیر  
اور سب میں جو برا ہے سو ہے وہ بھی آدی

## افریقہ کا ملک جہاں اسلام پہلی صدی میں پہنچا

تحریر: خلف احمد محمود ترجمہ: محمد وثیق ندوی

زماں مہاویے براعظم افریقہ کا ایک ملک ہے جس کی راجدھانی ہراری ہے اس کو پہلے برطانیہ کے مشہور سامراجی سیسل دوں کی طرف منسوب کرتے ہوئے جنوبی روڈیسیا کہا جاتا تھا جہاں تک زماں مہاویے نام کا تعلق ہے تو یہ افریقہ کے ایک مشہور دریا کا نام ہے اس مضمون میں ہم زماں مہاویے کا مسلم آبادی پر روشنی ڈالیں گے۔

### جائے وقوع اور ایریا :

جہوریہ زماں مہاویے افریقہ کے جنوب میں واقع ہے جس کی مشرق میں موزمبیق، مغرب میں بوسوانا، شمال میں زامبیا اور جنوب میں جنوبی افریقہ سے سرحدیں ملتی ہیں۔ اس جائے وقوع کی وجہ سے زماں مہاویے بحر ہند یا بحر الکاہل سے منقطع ہے۔ اس کو بحر ہند پہنچنے کے لئے پڑوسی ملکوں کا سہارا لینا پڑتا ہے، اس کا ایریا تقریباً ۳۹۰ ہزار ۵۹۱ کلومیٹر مربع ہے۔

### آبادی :-

زماں مہاویے کی مجموعی آبادی دس ملین ہے زماں مہاویے کے باشندوں کی اکثریت کا تعلق افریقہ کے بانٹو قبائل سے ہے زماں مہاویے کی مجموعی آبادی میں سے ۹۵ فیصدی افریقین ہیں اس کے علاوہ دوسری اقلیتیں بھی پائی جاتی ہیں، مثلاً گورے لوگ جن کی تعداد تقریباً ڈھائی لاکھ ہے اور ایشین اقلیت جن کی تعداد تقریباً تیس ہزار ہے۔

### زماں مہاویے میں اسلام کی آمد

قدیم تاریخ اور آثار قدیمہ کی بعض تحقیقات سے معلوم ہوتا ہے کہ زماں مہاویے میں اسلام پہلی صدی ہجری میں پہنچ چکا تھا۔ اس بات کی تائید زماں مہاویے میں واقع ایک مسجد کے باقی ماندہ نشانات سے ہوتی ہے جس کی تاریخ تعمیر سن ۹۵ ہجری ہے اس کے علاوہ زماں مہاویے میں بہت سے ایسے گھرانے اور خاندان موجود ہیں جن کی رگوں میں افریقی خون کے ساتھ ساتھ عربی خون بھی ابتدائی دور سے جاری ہے کیوں کہ پہلی صدی ہجری میں زماں مہاویے میں ایک ترقی یافتہ اسلامی تہذیب تمدن وجود میں آئی تھی اور اس افریقی ملک میں مسلسل اسلامی تہذیب و تمدن کی روشنی پھیلتی رہی یہاں تک کہ ۱۸۸۸ء میں زماں مہاویے مغربی سامراج کا شکار ہو گیا۔

### مسلمانان زماں مہاویے کی تعداد

مغربی سامراج کے جھوٹے باطل اور کھوکھلے دعوؤں میں ایک یہ بھی ہے کہ براعظم افریقہ میں اسلام کے داخل ہونے کا سبب مغربی سامراج ہی ہے۔ اس لئے مغربی سامراج نے اس براعظم میں اسلام کے منتقل ہونے کی سہولتیں نہیں کیں، تمدن کے طور پر اس کو اختیار کیا اور ایک

سیاسی طاقت و قوت سمجھ کر اس نے اسلام کو مخالفت نہیں کی لیکن تاریخی حقائق اور زماں مہاویے میں ہونے والے انکشافات و تحقیقات سے ثابت ہوتا ہے کہ ان کے یہ دعوے سراپا جھوٹ، کھوکھلے اور بے بنیاد ہیں۔ حقیقت یہ ہے کہ اگر یہ سامراج نہ ہوتا تو آج افریقہ میں اسلام کا نقشہ ہی کچھ اور ہوتا، جیسا کہ ڈاکٹر جمال ہمدانی نے اپنی کتاب "العالم الاسلامی المعاصر" میں اس کی مزاحمت کی ہے، یہی بات بالکل واضح طور پر زماں مہاویے پر صادق آتی ہے، چنانچہ ۱۸۸۸ء میں زماں مہاویے کی کل آبادی دو ملین سے کم تھی، مسلمانان زماں مہاویے کی تعداد ایک ملین سے زیادہ تھی اس افریقی ملک پر مغربی سامراج کے غلبہ اور تسلط کی ابتداء اس وقت سے ہوتی ہے جبکہ ۱۸۸۵ء میں سیسل دوں نے زماں مہاویے کے بادشاہ کی جانب دوستی کا ہاتھ بڑھایا، یہ دوستی مغربی سامراج کے ملک میں قدم جمانے کا سبب بنی اس کے بعد سامراجیوں نے مسلمانوں پر ظلم و تشدد کے پہاڑ توڑنے شروع کر دیے۔

### مسلمانان زماں مہاویے اور مغربی سامراج

مغربی سامراج نے ۱۸۸۸ء میں زماں مہاویے میں داخل ہونے کے بعد سے مسلمانوں کے خلاف ظلم و بربریت اور جبر و تشدد کا سلسلہ شروع کر دیا۔ مسلمانوں کے اثر کو ختم کرنے اور ان کی طاقت و قوت توڑنے اور ان سے چھٹکارا حاصل کرنے کے لئے جبراً و ظالماً کاروائیاں کیں اور وحشیانہ طریقے اختیار کئے، مسلمانوں کی زمینیں اور جائیدادیں لوٹ لیں اور حبشیل و بے آب و گیاہ علاقوں میں ان کو محصور کر دیا اور سخت ترین شکل حالات میں ان کو کام کرنے پر مجبور کیا۔ لیکن ان سب وحشیانہ اور



جرمانہ کارروائیوں کے باوجود مسلمانوں نے مغربی سامراج کے سامنے سر تسلیم خم نہیں کیا اور نہ کمزور پڑے، بلکہ آزادی کی جدوجہد جاری رکھی۔ یہاں تک کہ زبیاوے نے آزادی حاصل کر لی، اسلامی تشخص کو باقی رکھنے کی کوششیں

اقلیت میں ہونے کے باوجود زبیاوے کے مسلمان اپنے اسلامی تشخص اور انفرادیت کو باقی رکھنے کے لئے مسلسل جدوجہد کرتے رہے اور ہر ممکن ذرائع و وسائل اور طریقے اختیار کئے چنانچہ اس مقصد کے تحت زبیاوے کے مسلمانوں نے متعدد اسلامی ادارے اور تنظیمیں قائم کیں۔ جیسے جمعیت علماء اسلام مجلس اعلیٰ برائے اسلامی امور اور ڈبلیو گیشن برائے مسلمانان زبیاوے اور اس کے ساتھ ساتھ دعوت و ارشاد اور تعلیم و تربیت کے میدان میں کام کرنے والی متعدد تنظیمیں بھی تشکیل دیں۔

مسلمانان زبیاوے کے ان انجمنوں اور اداروں اور تنظیموں کے قائم کرنے کا مقصد یہ ہے کہ اپنی اسلامی بنیادوں کو مضبوط کرنے کے ساتھ ساتھ اپنے بچوں میں اسلامی تعلیم کو رائج کریں، اس لئے کہ برطانوی سامراج نے مسلمانان زبیاوے کے بچوں کو تعلیم سے محروم کر دیا تھا۔ ان کی اسلامی درسگاہوں کو بند کر دیا تھا اور اپنے بچوں اور اسکولوں سے ان کو باہر نکال دیا تھا۔ لیکن اس وقت زبیاوے کے مسلمان اس کی کوشش کر رہے ہیں کہ وہ اسلامی تعلیم کو رائج کر لیں اس کے لئے وہ مختلف عمر کے لڑکوں اور لڑکیوں کیلئے سیکڑوں اسلامی مدارس قائم کر رہے ہیں، زبیاوے یونیورسٹی میں اسلامیات اور عربی زبان کا ایک سینٹر بھی قائم کیا گیا جس کا مقصد مسلمانوں میں عربی زبان کو فروغ دینا ہے،

اسی طرح مسلمانان زبیاوے نے حکومت سے اس کی اجازت حاصل کر لی ہے کہ جس علاقہ میں وہ مسلم گھرانے ہوں وہاں مسلمان اپنا ایک عربی اسلامی مدرسہ اور ساتھ میں ایک مسجد بھی تعمیر کر سکتے ہیں، سیدیں اور مدارس تو بن چکے ہیں لیکن عربی زبان کے اساتذہ اور مدرسین کی ان مدارس میں کمی کا مسئلہ درپیش ہے،

**مساجد:** زبیاوے میں اس وقت تقریباً ستواہم مسجدیں اور سیکڑوں خاص مسجدیں پنچوتہ نمازوں کے لئے موجود ہیں اور ہر مسجد کے ساتھ ایک قرآنی مدرسہ بھی موجود ہے۔ تاکہ مسلم بچے اور بچیاں قرآن کریم حفظ کر سکیں اور عربی زبان کو بحیثیت قرآن کی زبان سیکھ سکیں۔

### مسلمانان زبیاوے کی اہم ضرورت

زبیاوے کے مسلمانوں کو اس وقت اسلامی اور عربی ممالک کی توجہ اور مزید تعاون کی ضرورت ہے، تعاون مندرجہ ذیل شکلوں میں کیا جاسکتا ہے۔

- ۱۔ عربی اور اسلامی ملکوں میں منعقد ہونے والی اسلامی کانفرنسوں میں زبیاوے کے مسلم نمائندوں کو شرکت کی دعوت دی جائے۔
- ۲۔ بڑی اسلامی یونیورسٹیوں میں عربی زبان اور اسلامی علوم و فنون کے حصول کے لئے طلباء زبیاوے کو زیادہ سے زیادہ اسکالرشپ دی جائے۔
- ۳۔ زبیاوے میں قائم اسلامی مدارس کے لئے عربی جلنے والے اساتذہ فراہم کئے جائیں تاکہ وہ زبیاوے کے مسلمانوں میں عربی زبان کو رائج کریں۔
- ۴۔ قرآن شریف کے ترجمے کے ساتھ ساتھ اہم بنیادی اسلامی کتب لطیفہ فرہم کیے جائیں،

عزت آپ نہیں کرتا دوسرے لوگ بھی اس کی عزت نہیں کرتے، جو خود فراموشی میں مبتلا ہو جاتا ہے، اس کا اعتراف زمانہ نہیں کرتا۔

۵۔ زبیاوے میں داعیوں اور مبلغوں کو بھیجا جائے تاکہ وہ وہاں مسلمانوں کو اسلامی تعلیمات سے متعارف کرائیں۔ ایسی بھی رپورٹیں اور اشارے مل رہے ہیں کہ وہاں کی اکثریت کے افراد بڑی تعداد میں اسلام لانے کے لئے تیار ہیں اور اسلام لارہے ہیں۔ انھیں ایسے علم و مرئی افراد کی ضرورت ہے جو ان کی اسلام کی طرف راہنمائی کریں اور اسلامی تعلیمات سے واقف کرائیں۔ (الرباطة)

### دینی و دعوتی دوسرے

کی تعلیم کی طرف توجہ دلاتے ہوئے کہا کہ معاشرہ کی تشکیل و تکمیل و تکمیل تعلیم نسوان کے بغیر ادھوری ہے۔ اس وقت لڑکیوں کا تعلیمی تناسب

انتہائی انوسناک، اور انحطاط کا شکار ہے لہذا لڑکیوں کو زیورِ عیلم سے آراستہ کیا جائے۔ ان کے علاوہ دیگر کارہی علماء نے اپنے بیانات میں تعلیم نسوان کے فروغ پر زور دیا۔ جلسہ کا اختتام حمد و ثناء کی دعاؤں پر ہوا۔

### عزت و شرافت کا واحد راستہ

کو بحال کریں اور مادہ پرستوں کے دلوں میں ایمانی روح پھونکیں، جو روحانی خلا، اخلاقی گراؤٹ اور عقائد میں شکوک و شبہات، دلوں میں اضطراب دہ چینی سے دوچار ہیں، یہ ایک خطرناک خلا ہے جس کو مسلمان ہی بھر کر سکتے ہیں لیکن جیسا کہ وہ دوسری اقوام میں اپنے مقام کو پہنچائیں، حکومتوں اور سربراہان مملکت کے نزدیک اپنے وزن اور اہمیت کو سمجھیں۔ کیونکہ جب کوئی شخص اپنی عزت آپ نہیں کرتا دوسرے لوگ بھی اس کی عزت نہیں کرتے، جو خود فراموشی میں مبتلا ہو جاتا ہے، اس کا اعتراف زمانہ نہیں کرتا۔

### محمد طارق ندوی

# سوال و جواب

س:- امام مصلیٰ کی طرف بڑھ رہا ہے ابھی مصلیٰ پر پہنچا نہیں ہے تو کیا اس وقت اقامت کہنا درست ہے؟

ج:- اگر اقامت کہنے والا یہ سمجھ رہا ہے کہ امام صاحب حجرے سے نکل کر مصلیٰ کی جانب نماز پڑھانے جارہے ہیں تو اقامت مصلیٰ پر پہنچنے سے قبل بھی کہنا درست ہے، یہ ضروری نہیں ہے کہ امام صاحب جب مصلیٰ پر کھڑے ہوں تو اسی وقت اقامت شروع کی جائے۔

س:- نابالغ لڑکے کی اذان درست ہے یا نہیں؟

ج:- صورت مسئلہ میں اگر نابالغ لڑکا (مبصر یعنی سمجھدار) ہے تو اس کی دی ہوئی اذان درست ہو جائے گی، دہرانے کی ضرورت نہیں ہے، اور اگر لڑکا نابالغ سمجھتا ہے تو اذان معتبر نہ ہوگی دہرانا پڑے گی۔

س:- ہاتھ یا بدن کے کسی حصہ پر امام صاحب نے اپنا نام گدوایا جیسا کہ ہندو گدواتے ہیں تو کیا یہ جائز ہے ایسے امام کی امامت درست ہے یا نہیں؟

ج:- صورت مسئلہ میں جسم کے کسی حصہ پر نام وغیرہ گدوانا جائز نہیں ہے، رسول اللہ صلی اللہ علیہ وسلم نے اس سے منع فرمایا ہے امام نے شرعاً بہت شفیق اور گناہ کے کام کا ارتکاب کیا ہے، انھیں توبہ و استغفار کرنا

چاہیے اور آئندہ ایسے افعال سے کلی طور پر احتراز کرنا چاہیے اور توبہ اور استغفار سے پہلے اس امام کے پیچھے نماز جائز تو ہے مگر مکروہ ہوگی،

س:- حالت نماز میں کتنا ستر کا حصہ کھل جائے تو نماز فاسد ہو جائے گی؟

ج:- کسی بھی عضو کا جو تھائی حصہ کھل جائے اور ایک رکن کی مدت ادا کرنے تک کھلا رہے تو نماز باطل ہو جائے گی اور یہ اس وقت ہے جب ایک ہی جگہ سے اتنا کھل جائے اور اگر دو جگہ سے تھوڑا تھوڑا کھل جائے تو اگر ایک عضو میں دو جگہ سے کھل جائے تو دونوں کو ملا کر اگر اس عضو کے جو تھائی حصہ بقدر ہو جائے تو نماز باطل ہو جائے گی اور اگر ایک عضو میں دو جگہ سے تھوڑا تھوڑا کھلا رہے تو ان دونوں عضو میں جو چھوٹا حصہ ہو اگر اس کے اعتبار سے جو تھائی حصہ بقدر ہو جائے تو نماز باطل ہو جائے گی۔

س:- بحالت سجدہ پیشانی پر مٹی لگ جائے تو اس کو صاف کرنا چاہیے یا نہیں؟

ج:- پیشانی پر لگی ہوئی مٹی بحالت سجدہ صاف کرنا مکروہ ہے، نماز کے بعد پوچھنے میں کوئی حرج نہیں ہے، بلکہ صاف کرنا بہتر ہے تاکہ ریا و غود کا شائبہ نہ رہے۔

س:- کیا صبح کی نماز سے پہلے نفل پڑھ سکتے ہیں؟

ج:- نہیں! صبح صادق کے بعد سوائے سنت فجر کے نوافل نہیں پڑھ سکتے ہیں۔

س:- اگر کوئی عورت اپنی عزت بچانے کیلئے اپنی جان قربان کر دے تو کیا یہ خودکشی ہوگی؟

ج:- اگر اپنی ابرو بچانے کے لئے جان دی تو اللہ تعالیٰ سے امید ہے کہ معاف فرمادیں گے۔

س:- سنا ہے کہ جب آدمی مر جائے تو اس کا جنازہ ہلکا ہوگا تو وہ نیکو کار ہوگا اور جس کا جنازہ بھاری ہوگا وہ گنہگار ہوگا؟

ج:- یہ خیال غلط ہے، یہ شرعی معیار نہیں ہے،

س:- کیا زکوٰۃ کی رقم مستحقین کو ایشیا کی شکل میں بھی دی جاسکتی ہے؟

ج:- ہاں! دی جاسکتی ہے۔

### دُعائے مغفرت

- دارالعلوم ندوۃ العلماء کے طالب علم عبد الرحیم بن بکر (راجستھان) کی والدہ محترمہ کا ۹ محرم الحرام ۱۴۲۸ھ مطابق ۱۱ ستمبر ۱۹۰۷ء کو انتقال ہو گیا۔
- جامعہ امداد العلوم و ہدایٰ ضلع ساہیوال کا نصاب کرامت کے شرح الحدیث مولانا قاری عبد الستار صاحب اسلامپور کے بڑے بھائی یوسف صاحب کا الابرارین سنتہ کو سفر حج سے واپسی کے موقع پر ہوائی جہاز میں انتقال ہو گیا۔ موصوف کوڑھی میں دفن کیا گیا۔
- رانی پور دھوبی بہار کی باقاعدہ شخصیت الحاج میرالوجید صاحب ۵۱ ابریل ۱۹۰۷ء کو انتقال فرم گئے اِنَّا لِلّٰہِ وَاِنَّا اِلَیْہِہٖ رَاجِعُونَ ؕ نماز جنازہ مرحوم کے جمعے فرزند قاری حفص الرحمن نے پڑھائی۔
- ائمہ مبارک و تعالیٰ پسندانگان کو صبر جمیل مظاہرمانے تازین تعمیر حیات سے ایصال ثواب و دعائے مغفرت کی درخواست ہے۔



## دون برسوں کلب دہرہ دون میں

# جلسہ پیام انسانیت

عبدالرزاق

حضرت مولانا سید محمد رابع صاحب ندوی ناظم ندوۃ العلماء کی صدارت میں پیام انسانیت کا یہ جلسہ شہر قاضی مولانا محمد احمد صاحب مولوی رسالہ الدین صفائی ندوی، قاری عبدالصمد صاحب اور دیگر معزز حضرات کی پیہم کوششوں سے دون برسوں کلب میں ۳۱ مارچ کو منعقد ہوا، جس میں شہر کے مختلف مذاہب کے معزز حضرات انعام و خواص کی ایک بڑی تعداد نے شرکت کی۔

صدر جلسہ حضرت مولانا سید محمد رابع صاحب حسنی ندوی ناظم ندوۃ العلماء نے اپنے صدارتی خطاب میں فرمایا:

اللہ تعالیٰ نے انسانوں کو زمین پر پیدا کیا پھر ان میں جو فرق رکھا اس کو متعارف کرانے کیلئے اللہ تعالیٰ فرماتا ہے:

وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَهَكُمْ عِنْدَ اللَّهِ أَتَقَاكُمْ۔

بھائیو! ہم سب برائی بھائی ہیں ہمارے کو تو تم سب بھائی بھائی ہو کالہ ہو یا گورا ہو کہیں کا بھی رہنے والا ہو، تم سب آدم کی اولاد ہو آدم تم سے بنائے گئے تھے۔ اس طرح ہم سب برابر ہیں۔

امام ابوحنیفہ کے بڑوں میں ایک یہودی تھا۔ اس کو کسی بنا پر گرفتار کر لیا گیا امام صاحب کو جب یہ خبر ہوئی تو بغیر کسی تاخیر کے اس کو چھڑا کر لے آئے۔ قرآن شریف میں بلکہ ہر مذہب میں آپسی ہمدردی، بھائی چارہ، ایک دوسرے کے حق کو ادا کرنے کی ہدایت کی گئی ہے، اور پھر یہ ملک جمہوری ملک ہے جمہوریت کا مطلب ہی یہ ہے کہ سب کے حقوق ادا ہوں یہاں تو انسانیت سب سے زیادہ ہونی چاہیے تھی۔ لیکن افسوس! آج ہم اور آپ دیکھ رہے ہیں ہسپتالوں میں دفاتر میں کیا ہو رہا ہے رشوت کے بغیر چارہ نہیں حتیٰ کہ سیاست میں بھی چیز داخل ہو گئی ہے، یاد رکھئے! جب ہوس بڑھتی ہے تو نفرت بڑھتی ہے، بھائی بھائی کی جیب کاٹنے لگتا ہے، چوری ڈکیتی عام ہو جاتی ہے حتیٰ کہ ڈاکٹر اُدھے آپریشن چھوڑ کر چلے جاتے ہیں۔ اور من مانی فیس کا مطالبہ کرتے ہیں۔

یاد رکھئے! ملک پتھروں کا نام نہیں ہے دفاتر کا نام نہیں ہے، ملک نام ہے انسانوں کا کوئی شریف، انسان کہ پشن میں نہیں رہ سکتا وہ حقیقی شرافت و عزت کی زندگی جینا چاہتا ہے۔ آج لوگ جمہوری عزت کیلئے لڑتے ہیں۔

کوئی کتنا ہی پریشان ہو مرض سے تڑپ رہا ہو ظلم سے کراہ رہا ہو، ایک میڈنٹ سے تڑپ رہا ہو مخدوش دیکھ کر اس کی کوئی ہمدردی نہیں کرتا۔ کہیں ہم سے پوچھ نہ ہو۔ یا ہم سے بیجا تفصیلات نہ معلوم کی جائیں یہ نظام کی خرابی اور انسانیت کی کمی کی بات ہے۔

انسان سماج کی صورت میں رہتا ہے۔ وہ تنہا نہیں رہ سکتا۔ وہ مجبور ہے اکٹھا رہنے پر

چونکہ انسانوں سے ایک دوسرے کی ضروریات وابستہ ہوتی ہیں۔

باہر کے مالک ایک دوسرے کے تعاون سے چل رہے ہیں، افریقہ اس کے خلاف ہے اس لئے وہاں کا چین و سکون ختم ہو کر رہ گیا۔ یہی بات یہاں بھی پیدا ہوتی جا رہی ہے۔ حضرت مولانا علیہ الرحمہ باجی جی سے کہتے رہے ملک تباہی کے راستہ پر جا رہا ہے اس کو بچانے کی فکر کیجئے، خود غرضی انسان کو وہاں تک پہنچا دیتی ہے جہاں تک اس کا پہنچنا اس کو حدود انسانیت سے باہر کر دیتا ہے، حضرت مولانا نے زسہاراؤ جی سے اسی انداز کی باتیں کی تھیں۔ انسانیت جاگ جائے گی تو ملک نشانی ہو جائے گا۔ ابھی یہاں ایسے لوگ ہیں جو ملک کو سنبھال سکتے ہیں۔ یہ سب کا مشترک مسئلہ ہے، اور جو لوگ نفس پرستی کا شکار ہیں ان کو روکنے کی ضرورت ہے، حضرت کا یہ پیغام باقی رہنا چاہیے۔

ادارۃ الشباب المسلمی دہرہ دون کے صدر جناب مولانا عبداللہ صاحب حسنی ندوی نے عوام کو خطاب کرتے ہوئے کہا! آج ہمارے سامنے بہت سارے مسائل ہیں۔ ہمارے ملک میں کسی چیز کی کمی نہیں ہے، کمی ہے تو بس انسانیت کی، ہمارے ملک میں انسانیت سو گئی ہے مری نہیں ہے۔ اس کی فکر کرنے کی ضرورت ہے۔ اس کو جگانے کے لئے جو کچھ بھی کرنا پڑے کرنا ہو گا۔

انسان بنانے والے کے سندیش کو صحیح طور پر سمجھنا ہو گا۔ ہم سب آدم و حوا کی اولاد ہیں سب بھائی بھائی ہیں، ہمارے درمیان انس ہونا چاہیے۔ ایک دوسرے سے محبت ہونی چاہیے ایک دوسرے کے

کام آنا چاہیے۔

افسوس! آج کسی آفس میں جلیے کہیں بھی جائیے وہاں انسانیت نہیں دیکھی جاتی بلکہ وہاں روپے دیکھ کر کام کیا جاتا ہے۔ مزید کہا کہ:

آن ٹی وی کے ذریعہ فسادات دکھائے جاتے ہیں۔ لیکن مالوٹا اور مالوٹا کا سندیش نشر نہیں کیا جاتا۔ آخر میں آپ نے فرمایا کہ ملک کو اگر باقی رکھنا ہے تو محبت و بھائی چارگی آپس میں پریم و پیار کا چراغ روشن کرنا ہو گا۔

مولانا محمد خالد ندوی غازی پوری نے اپنے پیغام میں کہا: ملک کی آزادی کے بعد تین بنیادوں پر ملک کی تعمیر ہوئی، سیکولر ڈیموکریسی۔ عدم تشدد۔ یہ تینوں چیزیں انسانیت کے ساتھ جڑی ہوئی ہیں۔ ان کا تعلق دریاؤں، پہاڑوں، چاند سورج سے نہیں ہے۔

ایک موقع پر حضرت محمد صلی اللہ علیہ وسلم کی بیوی حضرت خدیجہ نے آپ کی حالت دیکھ کر فرمایا تھا: کلا واللہ ما یخزنہ لک وللہ ابلا انک لتصل الرحم وتحمل کل و تکسب المعدوم و تقری الضیف و تعین علی ذنائب الحق، اللہ تعالیٰ آپ کو صالح نہیں کرے کارسوا نہیں کرے گا کیوں؟ اس لئے کہ آپ صلہ رحمی کرنے والے ہیں بھائی چارگی کو عام کرنے والے ہیں دوسروں کے کام آتے ہیں، کمزوروں کا ساتھ دیتے ہیں، مہاؤں کی تہائی کرتے ہیں، لوگوں کی مدد کرتے ہیں۔ آپ نے اپنے ایک سندیش میں

کہا تھا: الرحمون یرحمہم الرحمن ارحموا من فی الارض یرحمکم من فی السماء۔ رحم کرنے والوں پر رحم کرنا ہے لے لوگو! تم زمین والوں پر رحم کرو تم پر آسمان والا رحم کرے گا۔

اپنی بات ختم کرتے ہوئے کہا: جیسے آپ کے اس موبہ اترا پھل سے لگنا چھٹنا ٹھٹھٹھا مارتے ہوئے دادیوں کو شہروں کو گاؤں والوں کو بلا تفریق اونچ نیچ سب کو سیراب کرتے ہوئے بہتا چلا جاتا ہے اسی طرح ہمارے اندر ایسی انسانیت ہونی چاہیے

گوں ضرور کا پیغام

پیام انسانیت کے اس پروگرام میں موبہ اترا پھل کے گورنر سر جیت سنگھ برنالا کو بھی مدعو کیا گیا تھا۔ مگر وہ اپنی غیر معمولی مصروفیت کی بنا پر نہ آ سکے۔ انھوں نے جلسہ کے کارکنان کو مبارکباد دیتے ہوئے عوام کے نام اپنے پیغام میں کہا!

مجھے یہ جان کر بے حد مسرت ہوئی کہ مفکر اسلام حضرت مولانا سید ابوالحسن علی رضا ندوی کے قائم کردہ پیام انسانیت فورم کے زیر اہتمام شہر قاضی دہرہ دون جناب مولانا محمد احمد صاحب قاسمی کی پیہم کوششوں سے دون برسوں کلب میں ۳۱ مارچ ۲۰۰۱ء کو تحریک پیام انسانیت کا ایک خصوصی پروگرام منعقد کیا جا رہا ہے، مجھے افسوس ہے کہ پہلے سے طے شدہ پروگرام میں غیر معمولی مصروفیت کے سبب اس پروگرام میں شرکت نہیں کر سکا۔





دنیا کے تمام مذاہب میں انسانیت کے تحفظ پر زور دیا گیا ہے۔ ہمیں جذبہ انسانیت کو زندہ اور مستحکم رکھنا ہے، حضرت مولانا علی میاں نے اس سلسلہ میں ٹھیک ہی کہا ہے کہ آج بھی انسانیت مری نہیں ہے سوتی ہوئی ہے، آئیے ہم اور آپ سب مل کر سوتی ہوئی انسانیت کو جگائیں۔ پہلے اپنے اندر بھر باہر جگائیں۔

پیغام

مجھے یہ جان کر سید مسرت ہوئی کہ ستر اسم حضرت مولانا سید ابوالحسن علی میاں ندوی کے نام کو یہ پیغام انسانیت خرم کے زیر اہتمام شہر ناغی دہرہ دون بناب مولانا محمد اعجازی کا بیس و ششون سے ۰۰ نیرس مکتب میں ۳۱ مارچ ۲۰۱۱ کو تحریک پیغام انسانیت کا ایک خصوصی پروگرام منعقد کیا جا رہا ہے۔ مجھے افسوس ہے کہ پیچھے سے ملے شہر پروگرام میں فرسومی صورتیت کے سبب سے اس پروگرام میں شرکت نہیں کر سکتا تھا۔

مجھے قوی امید ہے کہ تحریک پیغام انسانیت کا جلسہ جس اعلیٰ مقصد کو میسر کرے گا کیا جا رہا ہے اس میں پوری کامیابی حاصل ہوگی۔ اور لوگوں کو سچا اور اچھا انسان بننے کی تحریک ملے گی۔ اس جلسہ کی کامیابی کے لئے نیک خواہشات پیش کرتا ہوں۔

یہ تمام مذاہب میں انسانیت کے تحفظ پر زور دیا گیا ہے۔ ہمیں جذبہ انسانیت کو زندہ رکھنا ہے اور مستحکم کرنا ہے۔ حضرت مولانا علی میاں نے اس سلسلہ میں سچا کہا ہے۔ آج بھی انسانیت مری نہیں ہے۔ سوتی ہوئی ہے۔ آئیے ہم آپ سب مل کر سوتی ہوئی انسانیت کو جگائیں۔ پہلے اپنے اندر جگائیں۔ پھر باہر جگائیں۔

مجھے قوی امید ہے کہ تحریک پیغام انسانیت کا جلسہ جس اعلیٰ مقصد کو میسر کرے گا کیا جا رہا ہے۔ اس میں پوری کامیابی حاصل ہوگی اور لوگوں کو سچا اور اچھا انسان بننے کی تحریک ملے گی۔ اس جلسہ کی کامیابی کے لئے نیک خواہشات پیش کرتا ہوں۔

سریت سنگھ برنالہ

علوم دینیہ کی خدمات آدمی رضا کارانہ طور پر کرے اور بقدر ضرورت اس سے فائدہ اٹھائے، لیکن اگر پہلے ہی سے یہ طے کر لے کہ ہم اس کو اپنے معاش کا ذریعہ بنائیں گے تو یہ قطعاً صحیح نہیں ہے، معاش کا ذریعہ اگر کوئی دوسرا اختیار کرنے تو یہ بہتر ہے۔ اور یہ بات خوش آمد ہے کہ طلباء کو ایسی صنعت وغیرہ سکھادی جائے جس کو وہ دنیاوی معاملات کے لئے استعمال کر سکیں اور علوم دینیہ صرف اور صرف دعوت کیلئے، تربیت کے لئے،

بیت العلوم ہریانہ میں خطاب

محرم ہریانہ کے تاریخی و شہرہ وادارہ جامعہ بیت العلوم پہلی مرتبہ بنا کر ہریانہ میں تاریخ یکم اپریل ۱۹۸۷ء کو دارالعلوم ندوۃ العلماء کے ناظم حضرت مولانا محمد رابع حسینی ندوی کی محبت میں ایک وفد جامعہ طنائیں پہنچا۔ اترہ شہر گپوڑ کا مائٹہ کرنے کے بعد جلسہ گاہ میں حاضر ہو کر جامعہ کے طلباء کا مختصر سا پروگرام سنا اور پھر حضرت ناظم صاحب نے خطاب کرتے ہوئے فرمایا۔

ہمارے یہ ادارے جیسے جامعہ اسلامیہ بیت العلوم ہے اللہ نے مولانا محمد الیاس صاحب کو توفیق دی ہے کہ انہوں نے اس بات کی کوشش فرمائی کہ مسلمانوں کی یہ نئی نسل ایمان کے ساتھ اور حقانے الہی کی تڑپ کے ساتھ اور علوم دینیہ سے واقفیت کے ساتھ ساتھ علوم عصریہ سے بھی آراستہ ہو سکے۔ جو امت کی رہنمائی کا کام انجام دے سکے، حقیقی بات یہ ہے کہ علوم دینیہ حاصل کرنے کے بعد

عربی حشرین

معیاریت فرندوی

نیویارک ٹائمز کی رپورٹ کے مطابق پچھلے دس سال میں امریکی کالجوں اور یونیورسٹیوں میں مسلمان طلباء اور طالبات کی تعداد میں نمایاں اضافہ ہوا ہے۔ اگرچہ اب بھی ان کی تعداد کا حشر کل تعداد کا مشکل ایک فیصد ہے امریکی کالجوں اور یونیورسٹیوں میں پوری دنیا سے مسلمان طلبہ و طالبات آ رہے ہیں، ان میں ایک تعداد افریقی امریکیوں کی ہے۔ رپورٹ کے مطابق جتنی تیزی سے مسلمان طلبہ و طالبات کی تعداد میں اضافہ ہو رہا ہے، کسی دوسرے مذہبی گروپ کا نہیں ہو رہا ہے۔ رپورٹ کے مطابق مسلمان طلبہ و طالبات جمعہ کی نماز کے وقت کلاسوں سے غیر حاضر ہونے کی خصوصی اجازت طلب کرتے ہیں۔ ان کے ہاسٹلوں میں رمضان کے دوران انہیں افطار و سحر کے لئے خصوصی کھانے کا اہتمام کر کے دیا جاتا ہے۔ اور ہاسٹلوں کی انتظامیہ اس کام میں تعاون کرتی ہے۔ درجنوں کالجوں اور یونیورسٹیوں میں پہلی دفعہ جزدوقتی امام ملازم رکھے گئے ہیں جو مسلمان طلبہ کو

امامت کراتے ہیں، ۵۰ کالجوں میں ہاسٹلوں کے اندر نماز باجماعت کیلئے پہلی دفعہ کمرے یا رومز مخصوص کر دیئے گئے ہیں۔ ایم۔ آئی۔ ٹی یونیورسٹی میں نماز کیلئے سب سے پہلے مخصوص کی گئی ہے اس میں ایسے بیسن (BASIN) اب نصب کئے گئے ہیں جن پر کھڑے ہو کر وضو کرنا آسان ہو خاص طور سے پاؤں دھونے میں دقت نہ ہو۔ اس سے پہلے اس شکل کے (BASINS) کا کوئی تصور وہاں موجود نہ تھا اور جب مسلمان طلبہ و طالبات دھوئے اپنے پاؤں (BASINS) پر دھوئے تھے تو دوسرے طلبہ و طالبات اعتراض کرتے تھے۔ نیو یورک میں ہینودور کے مقام پر "ڈارٹ ماؤتھ" کالج میں ایک الگ الگ تنگ ہال بنایا گیا ہے جہاں مکمل طور پر حلال کھانا دیا جا رہا ہے واشنگٹن کی ہارڈ یونیورسٹی کے طالب علم الطاف حسین نے جو امریکہ کی مسلم اسٹوڈنٹس ایسوسی ایشن کے صدر ہیں اخبار کو بتایا کہ مسلمان طلبہ و طالبات اپنے جائز مطالبات منوانے اور مذہبی تقاضوں کی تکمیل کے لئے سہولتیں طلب کرنے کی کامیاب کوشش

کر رہے ہیں۔ الطاف حسین نے بتایا کہ ہماری تنظیم کی ۵۰۰ برانچیں پورے امریکہ میں کھل چکی ہیں۔ رپورٹ کے مطابق عیسائیوں کے بعض اقلیتی فرقوں سے تعلق رکھنے والے طلبہ بد مذہب کے پیروکارز تشریحی طلبہ و طالبات کے درمیان عمل و تعامل کا ایک نیا تعلق ان تعلیمی اداروں میں قائم ہو رہا ہے اور ان میں ایسی سوسائٹیاں قائم ہو رہی ہیں جہاں کشیدہ مذاہب اجتماعات منعقد ہوتے ہیں۔ اور طلبہ و طالبات اپنے اپنے مذہبی تصورات پر تبادلہ خیالات کرتے ہیں اور اس عمل کے نتیجے میں ان کے درمیان مفاہمت اور خوش گوار تعلقات قائم ہو رہے ہیں۔

مصر کے جامع ازہر میں اکیڈمی آن اسلامک ریسرچ نے حضرت محمد صلی اللہ علیہ وسلم کی احادیث مبارکہ کا انسائیکلو پیڈیا تیار کیا ہے۔ اس انسائیکلو پیڈیا میں ایک لاکھ تشریحی سے زائد احادیث موجود ہیں اس انسائیکلو پیڈیا کو کئی جلدوں میں جاری کیا گیا۔ اور ہر جلد ایک ہزار احادیث پر مشتمل ہے اس کی ایک خصوصیت یہ بھی ہے کہ اس کو بیک وقت دو زبانوں عربی اور فارسی میں جاری کیا گیا ہے اس کام کی نگرانی منت اور سریت کیٹی کر رہا ہے۔



قنوج کے قدیم مشہور معطر و خوشبو کارخانہ سے تیار کردہ خوشبودار عمدہ و اعلیٰ عطریات "شامۃ العنبر عطر گلاب، روح خس، عطر موتیا، عطر حنا، عطر گل، عطر کیوڑہ اس کے علاوہ فرحت بخش، دیر پا خوشبو ہول سیل ریٹ پر ملتے ہیں۔ ایک بار آرزو کر خدمت کا موقع دیں۔

محمد یونس محمد یونس ناچران عطر

ایکسپورٹرز اینڈ ایمپورٹرز۔ قنوج۔ یوپی۔ آئیڈیل پرفیوم سینٹر (پرائیوٹ لمیٹڈ) قنوج



# مطالعہ مزیں

تبصرے کے لئے کتابوں کے دور رسوں کا آنا ضروری ہے

• محمد شاہد ندوی بارہ بنسکوی

نام کتاب: تدریح حدیث  
مؤلف: مولانا سید محمد لقمان اعظمی ندوی  
مترجم: مولانا شمس الحق ندوی  
صفحات: ۲۰۸، سائز ۱۹۲۲، خوبصورت ٹائٹل  
بہترین کیلوننگ، عمدہ کاغذ قیمت ۱۲۵ روپے  
لئے کلایٹر: مرکزی مکتبہ اسلامی پبلشرز ڈی. ۲۰ دھوکہ نگر  
ابوالفضل انکلیوس انوننگ نئی دہلی ۱۱۰۰۲۵  
مجاہد کرام اور محدثین عظام نے علم حدیث  
کی جو گرانقدر خدمت انجام دی ہے اور رسول  
اکرم صلی اللہ علیہ وسلم کے اقوال و افعال اور احوال  
واقعات امت تک پہنچانے میں کارہائے  
نمایاں انجام دے کر مسلمانوں پر جو احسان کیا  
ہے وہ کبھی فراموش نہیں کیا جاسکتا۔  
درحقیقت نبی کریم صلی اللہ علیہ وسلم نے اسلامی  
معاشرے کی تعمیر و تشکیل کے لئے جن اعلیٰ اخلاقی  
قدروں اور اصولوں اور مبادیات پر مشتمل احکام  
عطا فرمائے ہیں، محدثین اور علمائے دین ہر دور  
میں ان کو اپنی نسلوں کے سامنے پیش کرتے رہے  
اور آج بھی نئی نسل کے دل و دماغ میں دینی  
اخلاقی اور تربیتی اصولوں کو راسخ کرنے کی ضرورت  
موجودہ دور کے رجحانات کو سامنے رکھتے ہوئے  
شدت سے محسوس کی جا رہی ہے۔  
مولانا محمد لقمان اعظمی ندوی اس ضرورت

کے پیش نظر "تدریح حدیث" (دراسات فی الحدیث)  
میں ایسی چالیس احادیث کی شرح کی خدمت  
انجام دے کر اپنے مالک حقیقی کی بارگاہ میں پہنچے  
جن سے اسلامی معاشرے کی تعمیر و تشکیل میں  
رہنمائی ملتی ہے جو بخاری، مسلم، ترمذی، ابوداؤد  
نسائی، ابن ماجہ، البیہقی فی شعب الایمان،  
مسند احمد، دارمی، شرح السنہ سے منقول ہیں۔  
ان احادیث کی شرح میں انھوں نے ائمہ  
سلف کی آراء کی کتابوں سے روشنی حاصل کی  
ہے، مزید تفصیلات بھی پیش کی ہیں تاکہ حدیث  
نبوی کے اندر جو حقائق اور معانی پنہاں ہیں وہ  
جدید اسلوب میں نوجوانوں کے ذہنوں میں  
اتارے جائیں۔ یہ کتاب ان چالیس احادیث پر  
مشتمل ہے جن کے جملی عنوانات یہ ہیں:-  
• انسانی اعمال پر نیت کے اثرات • ایمان  
کی حقیقت • اخلاق • اجتماعی زندگی کے  
اصول و آداب • انسانی حقوق کی اہمیت •  
اسلام میں انسانی جدوجہد اور مال کا درجہ •  
ذمہ داری امانت کی اہمیت • عدل و انصاف  
لے انیسویں مولانا موصوف کا انتقال پر جوڑی سند  
کو اس وقت ہوا جبکہ کتاب زیر طبع تھی اور وہ کتاب  
کو دیکھ نہ سکے۔

• علم اور عمل صالح • عمل صالح کی فضیلت • خوفِ خدا

اور سکر آخرت وغیرہم  
مذکورہ عنوانات کے تحت جو حدیثیں پیش کی  
گئی ہیں ان کا مطالعہ کرنے سے عہد نبوی کی سماجی  
زندگی کی تصویر سامنے آتی ہے اور فضائل و کمالات  
اخلاق سے محبت اور شہر و دروہ ذائل سے نفرت  
پیدا ہوتی ہے۔ ہر حدیث کی شرح ان کے معانی و  
مضامین اور منکری گوشوں کو اجاگر کر کے ان کے  
عام مفہوم کی وضاحت کے بعد فقہی احکام کو اجمالی  
اور عام فہم انداز میں بیان کر دیا گیا ہے۔ جس سے  
کتاب کا تربیتی پہلو ابھر کر سامنے آ گیا ہے۔  
دراصل تدریح حدیث مولانا سید محمد لقمان اعظمی  
ندوی کی عربی کتاب "دراسات فی الحدیث" کا  
اردو ترجمہ ہے، اس کا پہلا حصہ نومبر ۱۹۹۶ء میں  
شائع ہو چکا ہے، جس میں کتاب کی صحیح اور حقیقی  
اہمیت واضح کی گئی ہے۔ اس سے یہ بات بھی  
صاف اور واضح طور پر سامنے آتی ہے کہ قرآن و  
حدیث ہی اسلام کی اصل اساس و بنیاد ہیں۔  
ان میں سے کسی ایک سے بھی سزا و نفاق و  
بے نیازی سراسر گمراہی ہے، زیر نظر کتاب  
مولانا اعظمی کے اسی سلسلہ "دراسات فی الحدیث" کا  
دوسرا حصہ ہے جس کا سلیس اردو ترجمہ مولانا  
شمس الحق ندوی ایڈیٹر "تعمیر حیات دارالعلوم  
ندوۃ العلماء نے عام فہم اور دلکش انداز میں کر کے  
بالقسط "تعمیر حیات" میں شائع کیا جس میں  
بڑے سوز اور درد مندی کے ساتھ تعلیم و تربیت  
تذکیہ نفس، اصلاح معاشرہ اور اصلاح حال  
کے پہلوؤں کو اجاگر کیا گیا ہے۔

کتاب کے آخر میں ان جلیل القدر  
صحابہ کرام کے اجمالی حالات درج کئے گئے  
ہیں جنہوں نے یہ حدیثیں روایت کی ہیں  
اور جن کی زندگیاں حضور صلی اللہ علیہ وسلم کی مثالی تعلیم

(باقی صفحہ ۱۲ پر)

## تعلیم سے انسان انسان بنتا ہے

حضرت مولانا سید محمد راجح ندوی ناظم ندوۃ العلماء کا ایک نئی و دلچسپ دورہ  
نمائندہ: تعمیر حیات

ادارۃ الشباب الاسلامی کے جلسہ خطاب  
صوبہ اتر اچل میں دارالعلوم ندوۃ العلماء کی  
شاخ ادارۃ الشباب الاسلامی جو حضرت مولانا سید  
ابوالحسن علی حسینی ندوی رحمۃ اللہ علیہ کے ایما پر  
مولانا سید عبداللہ حسینی ندوی کی سرپرستی میں  
پانچ سال قبل وجود میں آیا تھا جس نے بہت  
تعلیمی مدت میں اپنے حسن انتظام و اعلیٰ تعلیمی  
معیار کی بنا پر غیر معمولی ترقی حاصل کر لی ہے۔

ادارۃ الشباب الاسلامی کا پہلا پانچ سالہ  
جلسہ حضرت مولانا سید محمد راجح حسینی ندوی ناظم  
ندوۃ العلماء کی صدارت میں ۲۴ محرم الحرام ۱۴۱۶ھ  
کو منعقد ہوا، جس میں دہرہ دون کے گرد و نواح  
سہارنپور اور جھمٹل پور کے علماء کرام کے علاوہ  
دارالعلوم ندوۃ العلماء کے حضرات اساتذہ کرام  
مولانا عبداللہ حسینی ندوی، مولانا محمد خالد ندوی  
غازی پوری، حاجی عبدالرزاق صاحب اور مولانا  
شبیر احمد ندوی بھی شریک ہوئے

اجلاس کا آغاز تلاوت کلام پاک سے  
ہوا۔ پھر ادارۃ الشباب الاسلامی کے طلباء نے  
تعلیمی پروگرام پیش کیا اس کے بعد مہتمم ادارۃ  
الشباب الاسلامی جناب رسال الدین احمد  
حقانی ندوی نے خطبہ استقبالیہ پیش کیا۔

پھر اخیر میں صدر جلسہ حضرت مولانا سید  
محمد راجح حسینی ندوی نے علم دین کی اہمیت و افادیت  
پر بصیرت افروز خطاب کرتے ہوئے فرمایا:-  
تعلیم انسان کی خصوصیت ہے، تعلیم سے  
انسان انسان بنتا ہے، تعلیم کے بغیر انسان کی

ہیئت ایک جانور کی سی ہوتی ہے۔  
مولانا نے فرمایا آج کی سب سے اہم ترین  
ضرورت یہ ہے کہ تمام مسلمان اپنی اولاد کے  
بارے میں فکر کریں تاکہ ان کی اولاد بھی آگے  
چل کر دین حنیف پر باقی رہ سکے۔

مولانا محمد خالد صاحب ندوی نے اپنی تقریر  
میں عوام و خواص کو دینی تعلیم کی روشنی میں اعلیٰ  
اخلاق اختیار کرنے اور شرک بدعت سے  
اجتناب کرنے پر زور دیا۔ اور آئندہ نسل کے  
دینی تعلیم کے حصول کی طرف توجہ دلائی۔

ادارہ کے سرپرست مولانا سید عبداللہ  
حسینی ندوی نے کارکنان کو اپنے مفید مشوروں  
سے نوازا اور تعلیم و تربیت کو مزید معیار سے  
بنانے کی تلقین کی۔

افتتاح جامعہ فاطمہ الزہراء للبنات

۳۱ مارچ ۱۴۱۶ھ کو حضرت مولانا سید  
محمد راجح حسینی ندوی ناظم ندوۃ العلماء، کھنڈو  
منظر آباد ضلع سہارنپور تشریف لائے اس کے  
بعد مرکز اشیاء الفکر الاسلامی کے تحت چلنے والے

جامعہ فاطمہ الزہراء للبنات کے  
ایک جلسہ سے خطاب کرتے ہوئے مدرس اسلامیہ  
مرکز دینیہ کے قیام کو وقت کا اہم فیض قرار دیا  
اور مرکز کے قیام پر شکر گزاری اور اس کو اللہ  
کی نعمت سمجھنے کی تلقین کی اس کے بعد بارگاہ  
خداوندی میں مرکز کی مقبولیت کی دعا فرمائی  
اور مرکز کی مرکزی عمارت کا سنگ بنیاد  
رکھا۔ سنگ بنیاد کی اس تقریب میں حضرت

مولانا سید محمد راجح حسینی ندوی اور مولانا سید  
عبداللہ حسینی ندوی، مولانا محمد کلیم صدیقی کے  
علاوہ دیگر علماء کرام نے شرکت کی۔

ادارۃ الصدیق بہت کاسنگ بنیاد اور جلسہ عام

۳۱ مارچ ۱۴۱۶ھ کو ادارۃ الصدیق کے  
سنگ بنیاد کے موقع پر تقسیم بہت ضلع سہارنپور  
میں ایک اہم دینی تعلیمی اجتماع منعقد ہوا جس کی  
صدارت ندوۃ العلماء کے ناظم حضرت مولانا  
سید محمد راجح حسینی ندوی مظلما علی نے فرمائی  
اس اجلاس میں ملک کے ممتاز علماء اور دینی پختہ  
تعلیم کا ہوں کے ذمہ داران نے شرکت فرما کر ادارۃ  
الصدیق کے قیام کی پروز و تائید کی جس کا قیام  
مولانا سید عبداللہ حسینی ندوی استاذ حدیث  
دارالعلوم ندوۃ العلماء کی سرپرستی اور مولانا  
عظمت اللہ قاسمی اور مولوی عزیز اللہ ندوی کی  
بیہم کوششوں کے نتیجے میں لوگوں کی تعلیم و تربیت  
اور ان کی تہذیب و ثقافت کے لئے عمل میں آیا۔

اجلاس میں شریک مردوں اور عورتوں  
کے کثیر مجمع کو خطاب کرتے ہوئے حضرت مولانا  
سید محمد راجح حسینی ندوی نے فرمایا کہ دینی مدارس  
بڑی اہمیت کے حامل ہیں، یہ برائیوں کو ختم  
کرنے میں کلیدی کردار ادا کر رہے ہیں۔ اس لئے  
ہمیں ان کی قدر کرنی چاہیے۔

ادارۃ الصدیق بھی اسی سلسلہ کی ایک  
کڑی ہے۔ آپ نے فرمایا کہ ضرورت اس بات  
کی ہے کہ امت کا ہر فرد تعلیم یافتہ اور کم از کم بنیادی  
معلومات سے بہرہ ور ہو تاکہ ان کا ایمان  
داسلام اور وحدانیت کا صحیح عقیدہ  
محفوظ رہ سکے اس کے تئیں ہم میں سے ہر  
ایک فرد کو کوشش کرنا ہے۔  
مولانا سید عبداللہ حسینی ندوی نے خواتین

(باقی صفحہ ۲۸ پر)







درسِ حدیث

اللہ تعالیٰ کے اس قول میں سنایا گیا۔  
 بِرَبِّكَ تَعَالَى خَلْقٍ عَظِيمٍ  
 اسلاق تمہارے بہت (عالی) ہیں۔  
 یہ کوئی اچھے کی بات نہ ہوگی کہ آپ کے  
 حسن سیرت کو تسلیم کے طریقوں میں نہ  
 شمار کیا جائے۔ آپ سے بڑھ کر کس معلم  
 نے انسانیت پر اثر ڈالا ہے۔ اور اس کے  
 دین و شریعت کو رنگ و زبان کے  
 اختلاف کے باوجود قبول کیا ہے اور  
 اس کو اپنی زندگی کے تمام حالات و  
 معاملات میں اس کو آئیدیل و نمونہ بنایا  
 ہے۔ صلی اللہ علیہ وسلم۔

موقع و مناسبت کے اعتبار سے  
 آپ کے طریقہ تعلیم و تربیت کے  
 یہ کچھ نمونے پیش کئے گئے درنہ کتب  
 احادیث میں اس کے اور بہت سے  
 نمونے موجود ہیں۔

(بقیہ) علمائے سلف کی جرات حق گوئی

لے گئے ان سے پہلے ابن ابی حنیفہ، احمد بن یونس  
 اور ابو عثمان وغیرہ پہنچ چکے تھے، والی نے سب  
 ابن ابی حنیفہ سے اقرار کرنے کیلئے کہا انھوں نے  
 فوراً حکم کی تعمیل کی پھر اس نے ابو نعیم کی طرف متوجہ  
 ہو کر کہا: "کیوں انھوں نے (یعنی ابن ابی حنیفہ) نے بھی  
 اقرار عقیدہ کر لیا ہے۔ یہ سن کر حافظ ابو نعیم نے  
 بڑی بے باکی کے ساتھ فرمایا کہ میں نے کوئی نہیں  
 کم و بیش سات سو شیوخ کو یہ کہتے سنا ہے  
 کہ "القرآن کلام اللہ غایہ مخلوق"  
 (قرآن خدا کا کلام غیر مخلوق ہے) اور میں میری  
 عقیدہ ہے خواہ میری گردن سر سے جدا کر دی  
 جائے میں اس عقیدہ سے باز نہیں آسکتا۔

استدراک

• (مولانا) عبد اللہ عباس ندوی

۱۰ اپریل ۱۹۲۲ء کے شمارہ میں میرا ایک تبصرہ جناب اظہر غوری کے کلام  
 "مضرب و خار و گل" پر شائع ہوا تھا، اس میں میں نے ابن الفرغنی کو ابن الفارض سمجھ کر  
 کاتب یا شاعر کے تسامح کا ذکر کیا تھا۔ مولانا غوری نے مجھے "ذنیات الاعیان" سے ابن الفرغنی  
 نام کے ایک عالم و فقیہہ کا ترجمہ حیات نو اسٹیٹ کے ساتھ بھیجا ہے جو شاعر بھی تھے۔  
 میرے علم و حافظہ میں ابن الفارض (صوفی شاعر) کا تصور تھا۔ اس لئے ابن الفرغنی  
 سے بہتر تاواقفیت کا اعتراف کرتا ہوں۔ اور غوری صاحب کا شکر گزار ہوں کہ انھوں نے  
 ان سے متعارف کرایا۔  
 اس لئے ان سطور سے رجوع کرتا ہوں جو تبصرہ میں میرے قلم سے نکل گئی تھیں۔

بچوں کے اخلاق و ادب کا معملہ

اچھا ساتھی

سات سال سے پابندی کے ساتھ شائع ہو رہا ہے

دینی مضامین، سبق آموز کہانیاں، پاکیزہ و با مقصد منظومات، آگے گزرنے والے لطائف، انامی  
 مقابلے، بچوں کی تحریریں، دلچسپ مشغلے، اور بہت سے مفید کالم، زبان نہایت  
 آسان اور سلیس

ڈیمائی سائز۔ ۶۸ صفحات، عمدہ کتابت، روشن طباعت، قیمت فی شمارہ ۹/۹ روپے  
 سالانہ زر تعاون ۱۰۰/۰ روپے

تاجران کتب اور ایجنٹ حضرات کے لئے مخصوص رعایت۔

خط و کتابت کا پتہ:

ماہنامہ اچھا ساتھی سرکارہ بجنور (یو پی) 246761

MONTHLY "ACHCHA SATHI" SARKARA, BUNOR (U.P.)

رواق حضرت مولانا سید ابوالحسن علی ندوی علیہ السلام

سنگ بنیاد

دینی اور عسکری تعلیم کے میدان میں دارالعلوم ندوۃ العلماء کی خدمات محتاج تعارف نہیں اس نے اپنے قیام کے روز اول  
 سے سیکرابت تک گرانقدر خدمات انجام دی ہیں۔ اور مفکر اسلام حضرت مولانا سید ابوالحسن علی حسنی ندوی کے دور نظامت میں اس نے ایک  
 عظیم اسلامی مرکز کی حیثیت حاصل کی نیز اس کے کارکنان اساتذہ اور طلباء اسلامی تعلیمات کی نشوونما و اشاعت کیلئے حقیقی الوسع برابر کوشاں ہیں۔

دارالعلوم ندوۃ العلماء میں ہندو بیرونی ہند کے طلباء کی ایک بڑی تعداد زیر تعلیم ہے اور ان کی تعداد میں برابر غیر معمولی  
 اضافہ اور قیام گاہوں کی تنگی کے پیش نظر معہ دارالعلوم (جس میں ثانوی درجات کے طلباء کو تعلیم دی جاتی ہے) دو سال قبل دارالعلوم ندوۃ العلماء سے  
 ڈکن کیلومیٹر کے فاصلے پر واقع سکروری (ہردوئی روڈ) کھنڈوی میں ایک وسیع آرائشی حائل کر کے درگاہ ہوں (درجات) کی تعمیر کرنے کے بعد منتقل کر دیا  
 گیا تھا جس میں ابتدائی درجات کی تعلیم سے ثانوی درجات کی تعلیم تک کا معقول بندوبست ہے۔

لیکن طلباء کیلئے دارالاقامہ کے نہ ہونے کی وجہ سے ایک بڑی کمی محسوس ہو رہی تھی اور جو معہہ کی ایک بڑی ضرورت تھی  
 الحمد للہ اس اہم ضرورت کے پیش نظر دارالعلوم ندوۃ العلماء کے عظیم محسن اور مرنی مصنف اسلام حضرت مولانا  
 سید ابوالحسن علی حسنی ندوی (سابق ناظم ندوۃ العلماء) کے نام نامی اسم گرامی سے منسوب "رواق حضرت مولانا سید ابوالحسن علی ندوی" کا  
 سنگ بنیاد حضرت مولانا عبداللہ عباس ندوی مدظلہ معتمد تعلیم دارالعلوم ندوۃ العلماء نے اپنے دست مبارک سے  
 مورخہ ۲۴ جولائی ۱۹۶۰ء کو رکھا۔

معہ دارالعلوم ندوۃ العلماء واقع سکروری (ہردوئی روڈ) کھنڈوی کی یہ عمارت چالیس کشارہ کمروں پر مشتمل ہوگی جس کے ہر کمرہ میں  
 دکنی طلباء سہولت کے ساتھ قیام کر سکیں گے اس کے علاوہ چار نگران حضرات کیلئے قیام گاہی بندوبست ہوگا۔ اس طرح "رواق حضرت  
 مولانا سید ابوالحسن علی ندوی" کی پوری عمارت میں چھ سو طلباء اور چھ سو نگران حضرات کے لئے رہائش کی سہولت ہوگی۔  
 بفضلہ تعالیٰ "رواق حضرت مولانا سید ابوالحسن علی ندوی" کی عمارت کی تعمیر بڑی تیزی کے ساتھ جاری ہے، لیکن  
 موجودہ ہوش ربا گرانی میں تعمیری کاموں بھی ہر اگلے دن میسریل کا دام اور لیبر چارج بڑھتا جا رہا ہے اور کام بڑا ہے۔  
 اہل خیر حضرات جن کو اللہ تعالیٰ نے نوازا ہے ان سے امید کی جاتی ہے کہ اس دارالاقامہ کے  
 تعمیری کاموں میں دل کھول کر حصہ لیں گے۔ اور اپنے مرحومین کے نام سے کمرے بنوائیں گے یا کسی ایک حصہ کی تکمیل  
 کا بار اٹھا کر عند اللہ ماجور رہوں گے۔

(ادارہ)